

# W-HAJJA f'Ghawdex

Nru. 834

Diċembru 2001

*Il-Milied fin-Nadur*

This book / booklet  
was donated to the  
Cathedral Library by  
**ANTON FARRUGIA**  
in October 2007.

GAD. 13 2187  
Code & Prog. No.

**Kotba oħra fis-sensiela**  
**"ORIZZONTI BIBLIĊI"**  
maħruġa mil-  
**LUMEN CHRISTI PUBLICATIONS**

**1. "Mixja mas-Sena tal-Knisja"**

minn Mons. Lawrenz Sciberras  
(L-Ewwel Edizzjoni, 1996), pp. 290, Lm 3.00

Ġabra ta' 52 riflessjoni biblika, imqassma skond iż-żminijiet tas-Sena Liturgika tal-Knisja, b'tagħrif dettaljat dwar personagġi, postijiet, festi u ċirkostanzi bibliċi, inkwadriati f'dawl spiritwali.

**2. "Kristu - Hajtu u Tagħlimu"**

minn Dun Piet Sammut  
(L-Ewwel Edizzjoni, 1997), pp. 350, Lm 3.50

Adattament fil-qosor tal-ktieb famuż "Life of Christ" ta' l-Isqof Amerikan, Fulton J. Sheen, bi 58 meditazzjoni, fuq bażi biblika u b'riflessjonijiet spiritwali, fuq il-misteri prinċipali tal-hajja ta' Ġesù.

**3. "Pawlu - Ragħaj għall-Komunitajiet ta' Żminijietna"**

minn Kevin J. Hanlon, trad. Geoffrey G. Attard  
(L-Ewwel Edizzjoni, 2001), pp. 96, Lm 2.00

Applikazzjoni ta' l-Ittri ta' San Pawl, imqassma f'14 il-tema, adattati għall-htigijiet pastorali tal-lum. Ktieb utli ħafna fil-qasam ta' l-apostolat tal-lajċi.

**4. "L-Aħħar Ġimġha ta' Ġesù"**

minn Mons. Lawrenz Sciberras  
(It-Tielet Edizzjoni, 2001), pp. 172, Lm 3.00

Deskrizzjoni dettaljata, b'tagħrif bibliku uniku, dwar x'għara sewwa minn Hadd il-Palm sa Hadd il-Ghid, fl-ikbar ġimġha fl-istorja ta' l-umanità. It-tielet edizzjoni tal-ktieb hija prova tal-popolarità li kiseb.

# IT-TAMA FIL-MESSIJA






# f' din il-ħarġa

Editorjal	• 3
Il-Hajja fid-Djoċesi	• 4
X'gara dan l-aħħar	• 6
Għawdex 300 sena ilu – Il-Broxka għall-ghoti tas-Sinjali miċ-Ċittadella	• 9
Id-Dinja ta' Ċikku l-Għawdx	• 10
L-Intervista	
- Il-Milied fil-MUSEUM tan-Nadur	• 12
Milied 2001:	
Id-Dawl jiddi fid-Dlam	• 16
Il-Misteru tal-Milied	• 18
Betlem qabel u wara	
t-Twelid ta' Ġesù	• 20
Bookmark	• 22
Mill-Knisja fid-Dinja	• 23
Poeżija - Milied 2001	• 24
Karmni Grima	• 25
Drawwiet Missirijietna –	
Il-Biedja f'Għawdex (2)	• 26
Wirt Gżiritna –	
Il-Mużew tal-Istorja Naturali (3)	• 30
Stress Skolastiku	• 34
Għawdex Sportiv	• 36
Kurzitajiet minn madwar id-dinja	• 38
Werrej	• 39

# Milied 2001



# EDITORJAL

Qed joqrob il-Milied. Festa kbira li torbot magħha hafna granet ta' ċelebrazzjonijiet, *parties* u kull xorta ta' divertiment. Jiddispjaċina li għalkemm din il-festa tghinna nifhmu kemm Alla jfittex jersaq lejna l-bnedmin, bosta huma dawk li jieħdu l-okkażjoni biex johonqu l-vuċi t'Alla fix-xalar u konsum bla rażan.

Il-granet tal-Milied mingħajr il-preżenza ta' Ġesù Kristu jsiru karnival. Meta norganizzaw il-*parties* għat-tfal ma rridux inwarrbu x-xbieha ta' Ġesù. Taħt forma jew ohra, fil-post tal-laqgħa għandna nżommu figura, stampa jew xbieha tal-Bambin biex inhossu li Huwa jgħibilna l-veru ferħ.

L-istess kull familja, jekk trid tiċċelebra Milied Nisrani għandna tara li ma jintilifx l-aspett storiku tal-ġrajja kbira li qed titfakkar, jiġifieri t-twelid ta' l-Iben t'Alla magħmul bniedem għalina, dak spiritwali tal-messaġġ ta' paċi bejn il-bnedmin ta' rieda tajba, u dak folkloristiku bil-preżenza tal-presepju, kartolini u rigali b'sinjal ta' awguri sbieħ. Bosta familji qed iżejnu djarhom b'siġra tal-Milied mimlija rigali, xi *Father Christmas* sabih u zigarelli kuluriti, waqt li hallew barra l-presepju jew maxtura b'Ġesù Bambin, il-Madonna u San Ġużepp. Saru moderni f'dinja materjalista li twarrab dak kollu li hu spiritwali u reliġjuż.

L-iktar li jiddispjaċina għaż-żgħażaġh. F'dawn il-granet isoffulhom is-sold li jkunu qalghu u jqabduhom it-triq tax-xalar bla rażan. Uħud qed jistgħanew bis-shiħ minn fuq daharhom. Tara żgħażaġh, ġuvintur u tfajliet, mitlufin fi dwal u daqq bla sens fi swali fejn it-tippij u x-xorb jiddominaw flimkien ma' l-ekstasi jew drogi ohra. Dawk il-jiem ta' xalar jikxfu r-realtà kiebjta tas-soċjetà żagħżuġha mitlufa f'dinja konsumistika li ma toffri ebda futur sabih.

Min ser jiddomina l-Milied li ġej: Il-Hajja jew il-Mewt? il-Virtù jew il-Vizzju? Ġesù jew ix-Xalar?

*Nawguraw Milied Qaddis lill-garreja tagħna.*

## IL-HAJJA f'Għawdex

Imwaqqfa Ġunju 1945  
Harġa nru. 834

Mahruga mid-Djoċesi ta' Għawdex

Amministrazzjoni:

Lumen Christi Media Centre

Triq Fortunato Mizzi,

Victoria - Għawdex VCT 111

Tel. 560496/7 Fax. 561860

e-mail: [lumenchristi@vol.net.mt](mailto:lumenchristi@vol.net.mt)

homepage:

[www.gozodirect.com/lumenchristi](http://www.gozodirect.com/lumenchristi)

Abbonament: Lm3 Sostenuitur: Lm 5

Issettjata: Lumen Christi Media Centre

Stampata: "Gozo Press"

Għajnsielem, Għawdex

Din il-ħarġa nġalqet għall-istampa fil-15 ta' Novembru 2001.

Il-fehmiet li jistqarru l-kittieba m'humex neċessarjament dawk tal-Bord Editorjali.

Ritratt tal-Qoxra:

Il-Milied fil-MUSEUM tan-Nadur  
(ara l-intervista f'paġni 12-15)

# Il-Hajja fid-Djoċesi

Seminarista Geoffrey G. Attard

## Seminar tal-Kappillani

Bejn l-24 u l-25 ta' Settembru 2001, fil-Kunvent ta' Sant'Wistin, Victoria, gie organizzat seminar tal-kappillani li jsir ghalihom ta' kull sena. It-tema magħzula ghal dan is-seminar kienet dik tal-lajċi.

Il-gurnata kienet tibda bit-talba ta' nofs il-jum. Fl-ewwel gurnata saret laqgħa li ssir ta' kull xahar għall-kulleġġ tal-kappillani li fiha ġew diskussi diversi problemi kurrenti. Nhar it-Tlieta, 25 ta' Settembru, is-seminar fetaħ bid-diskors mill-Kan. Dun Mikiel Galea S.Th.L., dwar *Il-Lajċi fil-Pjan Pastorali Kwinkwennali*. Dan id-diskors deher ukoll fl-Atti tal-Kurja Djoċesana ta' Ghawdex, 226 Novembru 2001, 3-8. It-tieni diskors sar mill-Isqof Mons. Nikol Ġ. Cauchi, bis-sugġett *L-Apostolat tal-Lajċi u t-Thejjija għalih*. Wara saret diskussjoni li kellha x'taqsam mas-sugġett trattat.

Bhala għeluq tas-seminar, fil-11.30 a.m. tmexxiet konċelebrazzjoni minn Mons. Isqof bis-sehem tal-kappillani.




## Festa ta' San Liborju fix-Xaghra

Dan l-aħħar fil-knisja tax-Xaghra, Mons. Fortunato Mizzi, Fundatur tal-MAS, mexxa ċelebrazzjoni fl-okkażjoni tal-festa ta' San Liborju. Fl-omelija, Mons. Mizzi tkellem dwar il-htieġa li nkunu promoturi tal-paċi bejn persuni ndividwali, familji u parroċi.

## Saċerdoti jibdew hidma pastorali barra minn xtutna

Is-sitt saċerdoti l-ġodda li ġew ordnati f'Ġunju ta' din is-sena 2001, bdew il-hidma pastorali tagħhom f'parroċi barra minn Malta. Fr. Joseph Cardona u Fr. Joseph Grech it-tnejn mill-Parroċċa tan-Nadur bdew il-hidma tagħhom fil-parroċċa ta' *Saint Mary Parish*



Church fi Stirling fl-Iskozja u fil-parroċċa ta' Santa Maria del Buon Consiglio fuq il-Via Tuscolana f'Ruma rispettivament. Fr. Joseph Sultana u Fr. Jesmond Gauci mill-parroċċa tax-Xaghra bdew il-hidma tagħhom fil-Parroċċa tan-Natività u fil-Parroċċa ta' *San Krisogono* f'Ruma rispettivament. Fr. Roberto Gauci jinsab fil-Parroċċa ta' *Santi Mario e Compagni Martiri* fuq il-Via Ponte delle Settemiglia f'Ruma u Fr. Anthony Mario Saliba beda l-hidma pastorali tiegħu fil-Parroċċa ta' Santa Luċija f'Ruma.

### Għotja ta' LM500 lid-Dar Djoċesana tal-Kleru

Fl-4 ta' Novembru 2001 Mons. Isqof mexxa konċelebrazzjoni fil-Kappella tas-Seminarju Maġġuri lill-komunità ta' l-Ingliżi f'pajjiżna. Matul din il-konċelebrazzjoni l-Kunsill tal-Komunità ta' l-Ingliżi offewlu s-somma ta' Lm 500 għad-Dar tal-Kleru djoċesan fiċ-Ċentru Pastorali Ragħaj it-Tajjeb. Assistew lill-Isqof fil-Konċelebrazzjoni Dun Manwel Magro u Dun Anton Refalo, tnejn mill-assistenti responsabbli għall-komunità Ingliża fil-gżira Għawdxija.

### Għeluq il-Viżta Pastorali

Nhar il-Hamis 1 ta' Novembru 2001, Mons. Isqof Nikol Ġ. Cauchi temm il-viżta pastorali tiegħu għad-djoċesi b'konċelebrazzjoni solenni fil-Knisja Katidrali li bdiet fis-6.00 p.m.


Fl-omelija tiegħu Mons. Isqof għamel riferenza għall-hidma li twettqet fil-parroċċi tagħna permezz tal-viżta pastorali u semma wkoll xi punti prinċipali li ġew diskussi matul is-sinodu ta' l-isqofijiet f'Ruma. Għal

din il-quddiesa kienu preżenti l-membri tal-kapitlu tal-katidral u għadd sabih ta' sacerdoti oħra.

### Mons. Isqof iżur lis-sacerdoti li jinsabu Ruma

Matul ix-xahar ta' Ottubru Mons. Isqof kien Ruma biex jiehū sehem fis-Sinodu ta' l-Isqofijiet. Huwa ha l-okkażjoni biex jiltaqa' mas-sacerdoti li qegħdin jistudjaw u jaħdmu f'parroċċi ta' Ruma. Il-Hadd 30 ta' Settembru Mons. Isqof kien mistieden flimkien mas-Segretarju tiegħu Dun Renato Borg biex jattendi għal-laqgħa li ssir mis-sacerdoti Għawdxin ta' kull xahar fil-Parroċċa ta' San Injazju t'Antijokja li għandha bħala kappillan tagħha lil Mons. Ġużepi Attard. Għal din il-laqgħa attendew is-sacerdoti kollha.

Mons. Isqof ha sehem ukoll f'konċelebrazzjoni mmexxija mill-Kardinal Ġermaniż Johannes Joachim Degenhardt tad-djoċesi ta' Paderborn, fil-Parroċċa ta' San Liborju li għandha bħala kappillan tagħha lil Dun Pawl Cardona. L-okkażjoni kienet il-pussess tal-kardinal tal-parroċċa ta' San Liborju. Mons. Isqof mexxa wkoll konċelebrazzjoni nhar l-Erbgħa 17 t'Ottubru fil-parroċċa ta' San Injazju t'Antijokja fis-6.00 p.m. fl-okkażjoni tal-festa ta' dan il-qaddis missier tal-knisja u l-ftuħ tas-sena kateketika fil-parroċċa. Fil-21 t'Ottubru fil-11. 00 a.m. l-Isqof qaddes quddiesa fil-Parroċċa ta' Santa Luċija u ltaqa' mas-sacerdoti Għawdxin li jaħdmu f'din il-parroċċa. Mons. Isqof iltaqa' wkoll mal-Madre Generale tas-Sorijiet Frangiskani kif ukoll mas-sorijiet li qed jagħtu s-servizz tagħhom f'Ruma. Żar ukoll lis-Salesjani Fr. Fabio Attard S.D.B., D.D., professur tat-Teologija Morali fl-Università Pontifiċja Salesjana u l-istudent Jesmond Apap.



L-Eċċellenza Tiegħu  
**Mons. Nikol Ġ. Cauchi**

*Isqof ta' Għawdex*  
jawgura l-

**Milied it-Tajjev**

u

**Sena Ġdida 2002**

mimlija bil-Barka t'Alla  
lill-qarrejja kollha  
ta' din ir-rivista



# X'gara

## dan l-aħħar


Lelio Spiteri

### Jum it-Tifkira

Il-Hadd 11 ta' Novembru filghodu fi pjazza Indipendenza Victoria saret iċ-ċerimonja ta' dan il-jum. Gwardja ta' l-Unur mill-membri tal-Forzi Armati ta' Malta hadet postha quddiem il-monument ta' Kristu Re. Charles Bezzina ghamel il-messaġġ k commemorattiv. Sar qari ta' silta mill-Iskrittura Mqaddsa. Indaqq il-*last post*. Inżammu żewġ minuti silenzju. Indaqq ir-*Raveille* waqt li l-Ministru ghal Ghawdex, membri tal-Forzi Armati, il-Pulizija, *ex-servicemen*, sindki u ohrajn poġġew kuruni quddiem il-monument. Iċ-ċerimonja ntemmet bid-daqq ta' l-Innu Nazzjonali.

### Premijiet

Il-Kunsilli Lokali tan-Nadur, tal-Qala u ta' Kerċem ġew fl-ewwel post f'diversi kategoriji fil-kompetizzjoni nazzjonali Sebbah Pajjiżek organizzata mid-Dipartiment tal-Kunsilli Lokali. Iż-żewġ kunsilli tal-Fontana u ta' Ghajnsielem ġew fit-tieni post. Ghotjiet ta' flus u ċertifikati ġew ipprezentati lis-Sindki rispettivi waqt ċerimonja li saret fi Ġnien is-Serenità f'Santa Luċija, Malta l-Ġimgha 19 ta' Ottubru fil-hdax ta' filghodu.



### Wirja

Il-Ġimgha 2 ta' Novembru, il-Ministru ghal Ghawdex inawgurat wirja bl-isem ta' *Movement and Colour Collection 2001* ta' l-artist Malti Joseph Carabott. Il-wirja li baqghet miftuha ghall-pubbliku sa l-Erbgha 14 ta' Novembru fis-sala tal-wirjiet fil-bini tal-Ministeru ghal Ghawdex kien fiha esebiti erbghin biċċa pittura, fosthom xeni tar-Ramla l-Hamra, il-Ġgantija, iċ-Ċittadella. Marsaxlokk, dghajsa tal-latini, l-Imdina u l-bajja tad-Dwejra.

### Sala b'isem

Is-sala terapewtika fl-*Arka Respite Centre* f'Ghajnsielem giet iddedikata lill-kumpanija *Gozo Channel Ltd.* u dan minhabba s-sapport kontinwu li tat il-kumpanija b'risq dan il-proġett. Il-Ġimgha 26 ta' Ottubru l-bord tad-diretturi ltaqa' fis-sala fejn s-sur John Sullivan, *chairman* tal-bord kixef lapida k commemorativa. Din imbaghad tbierket minn Dun Manwel Curmi direttur tal-Fondazzjoni Arka. F'kelmtejn, is-Sur Sullivan qal li l-kumpanija *Gozo Channel* dejjem pruvat tghin mill-ahjar li setgħet lil min hu tassew fil-bżonn, inkluż lil dan il-post li qed jaqdi funzjoni tassew importanti.



## Kunċert

Il-Ġimgħa 26 ta' Ottubru, il-*Derbyshire City* u l-*County Youth Wind Band* taw kunċert fl-Oratorju Don Bosco ġewwa Victoria. Il-banda kienet taht id-direzzjoni ta' Peter Lacey u David Curtiss filwaqt li Mro Joseph Grech kien is-surmast mistieden. Attendew għal dan il-kunċert fost l-oħrajn il-kummissarju għoli Inġliż Mr. Howard Pearce u s-Sindku tal-Belt Victoria, is-Sur Paul Cassar.



## Tifkira ta' l-Għarqa

Il-Hadd 28 ta' Ottubru ġie mfakkar it-tletin anniversarju mill-għarqa li kienet sehhet fit-30 ta' Ottubru, 1948. Saret quddiesa mill-kappillan taż-Żurrieq Fr Carmelo Farrugia quddiem il-monument fiż-Żewwieqa u wara ntefghu kuruni tal-fjuri fil-baħar minn fuq il-katamaran *Victoria Express* fil-post fejn kienet sehhet l-għarqa. Fost dawk preżenti kien hemm il-Ministru għal Ghawdex, l-*Ispeaker* tal-kamra tar-Rappreżentanti, iċ-*chairman* tal-*Gozo Channel* u l-qraba tal-vittmi.



## Ftehim

Is-Sibt 13 ta' Ottubru, is-Sindku Noel Formosa, f'isem il-Kunsill Lokali San Lawrenz ġewwa St. James Cavalier, Valletta, iffirma kuntratt li permezz tiegħu tmintax-il tfajla minn dan ir-rahall ser jibbenifikaw minn fondi allokatu mill-Unjoni Ewropea fil-programm Youth u ser jiehdu sehem fi skambju mal-lokalità ta' Colle Umberto, l-Italja bejn l-1 u t-8 ta' Dicembru, 2001, propju fil-lokal fejn il-Kunsill ta' San Lawrenz dalwaqt jiffirma ftehim ta' ġemelagg bejn iż-żewġ lokalitajiet. Dan l-iskambju mbagħad jiġi reċiprokat mill-grupp ta' Colle Umberto f' San Lawrenz bejn it-3 u l-10 ta' Frar, 2002.

## Suċċess

Carmel Saliba għadu kemm temm b'suċċess *Post Graduate Diploma* fil-*Gerontology and Geriatrics* fl-Università ta' Malta. Din id-diploma titratta studju fil-qasam ta' l-anzjani. Bħala parti mix-xogħol, Saliba preżenta tezi bl-isem *Physical dependency of the older adult in a local institution* li titratta d-dipendenza fiżika fis-sala ta' l-anzjani rġiel fl-isptar Ġenerali ta' Ghawdex. Kopja ta' dan ix-xogħol giet ppreżentata lill-Ministru għal Ghawdex.



## Imniedi kors

Fis-26 ta' Ottubru sar il-ftuħ tal-Fakultà ta' l-Edukazzjoni għal-*Learning Support Facilitators* fiċ-ċentru ta' l-Università f'Ghawdex. Kemm il-Ministru għal Ghawdex, il-Prof. Mark Borg id-dekan tal-Fakultà ta' l-Edukazzjoni u ufficjali mid-diviżjoni ta' l-edukazzjoni u mill-Fakultà ta' l-Edukazzjoni hadu sehem f'din iċ-ċerimonja. Din hija l-ewwel darba li kors ta' dan it-tip qed ikun organizzat Ghawdex. Qed jiehdu sehem tlieta u tletin student.



## Wirja

Il-Hamis 25 ta' Ottubru, il-Ministru għal Għawdex inawgurat wirja dwar il-hajja u x-xogholijiet ta' Ġorġ Pisani. Fil-wirja gew esebiti bosta xogholijiet tal-poeta, manuskritti, kotba, ritratti, gazżetti u perjodici. Waqt iċ-ċerimonja ta' l-inawgurazzjoni sar diskors mis-Sur Ġorġ Borg uffiċjal inkarigat mil-libreriji pubbliċi li ta harsa dwar ir-rapport tal-libreriji pubbliċi li ġie pprezentat fit-tielet sena ta' hidma tal-gvern. Sar diskors ukoll mill-poeta Charles Bezzina. Inqrat poezija tal-poeta. Sar diskors ukoll minn idejn bin il-poeta Dr. Paul G. Pisani fejn ipprezenta wkoll ritratt u biblijografija ta' Pisani. Apparti li saru diversi preżentazzjonijiet, il-Ministru għal Għawdex qabel inawgurat il-wirja, tkellmet dwar is-servizz tajjeb li qed jiġi offrut fil-libreriji u dwar il-wirt kbir li halla Ġorġ Pisani f'kitbietu.




## Il-Kunsill Lokali tal-Qala mgħejjun

L-Unjoni Ewropea approvat u għaddiet is-somma ta' 68, 850 euros lil dan il-Kunsill Lokali sabiex isehh il-ftehim ta' gemelaġġ li hemm bejn il-Qala u l-gżira ta' Salina. Bhala parti mill-ftehim milhuq bejn dawn iż-żewġ lokalitajiet ir-reġjun ta' Sqallija ser jghin fir-restawr ta' graffiti li jinsabu mas-Santwarju Nazzjonali tal-Kunċizzjoni kif ukoll fir-restawr tal-fortizza ta' Sant'Anton, f'Ras il-Qala.

## Artist Għawdxi onorat


Mit-3 sad-9 ta' Novembru 2001, Godwin Cutajar mill-Fontana ha sehem bi 3 kwadri astratti f'wirja kollettiva t'Arti Kontemporanja ġol-Gallerija ta' l-Arti Forum Interart ġo Ruma. Fil-ftuh ta' din il-wirja Godwin ġie moghti ġieh internazzjonali "*il Gladiatore d'Oro*" mill-istess *Galleria* b'hajr għall-hidma pittorika tiegħu s'issa. Il-hidma pittorika ta' Godwin ġo l-Italja dawn l-ahhar snin kienet qawwija, ha sehem f'wirjiet kollettivi t'arti kontemporanja ġol-*Palazzo delle Esposizioni* u ġol-*Palazzo Barberini* ġo Ruma, u kellu ukoll wirja personali ta' pittura astratta "*Verso la luce*" ġol-*Galleria* ta' l-Arti *Giulio II* Ruma wkoll bejn April u Mejju 2000.



## CD tal-Milied mill- "Scuola Cantorum Jubilate"

L-*Scuola Cantorum Jubilate* li hija orkestrina ma' kor mwaqqfa minn Fr. Jesmond Gauci u Stefan Attard f'Awissu tas-sena 2000, dan l-ahhar harget CD b'kant tal-Milied. Is-CD jismu "*In a Manger*" u fih insibu għanjiet tradizzjonali tal-Milied. Kopji ta' dan is-CD jinkisbu minn Radju Bambina, Pjazza il-Vitorja, Xaghra.





# Għawdex 300 sena ilu



Ricerka ta'

Arkivju Nazzjonali Għawdex

Pagna mill-Arkivju Nazzjonali - 100

Joseph Bezzina  
©2001

## IL-BROXKA GĦALL-GĦOTI TAS-SINJALI MIĊ-ĊITTADELLA

Dan hu l-mitt dokument li qegħdin nippublikaw f'din is-sensiela ta' pagni mill-Arkivju Nazzjonali ta' Għawdex. Din il-pagna dehret għall-ewwel darba f'Jannar 1992.

Dan il-mitt dokument hu dwar l-ispiza għall-akkwist tal-broxka biex ikunu jistgħu jingħataw sinjali bin-nar miċ-Ċittadella. Il-hlas għall-akkwist tal-broxka jinsab registrat f'Dicembru 1701, fid-disa' volum ta' l-Acta ta' l-Universitas ta' Għawdex, l-enti amministrattiva tal-gżira fi żmien il-Kavallieri ta' San Ġwann (1530–1798), manetta (1701–1702), folju 20r (NAG, UG, Acta, 9/1701–1702, f. 20r).

Din hi transkrizzjoni tar-registrazzjoni:

**Michele Agius, Procuratore di questa Università del Gozzo pagarete a Mastro Giuseppe Dalli, Capomastro, scudi quattro di moneta; se gli devono per prezzo di tanta brusca che si consumò nelli fani fatti in questo Castello dal primo maggio sino a San Martino primo passato, di che tirando nostra cautela ponerete a nostri conti, li dicembre 1701.**

Dan id-dokument hu dwar is-sinjali li kienu jingħataw bil-hruq tan-nar minn fuq il-Kavallier ta' San Ġwann jew ta' San Martin miċ-Ċittadella ta' Għawdex.

Il-broxka ta' Għawdex (*Ononis natrix*, subspeċi *ramosissima*), bl-Ingliż *Bushy Restharrow*, hi arbuxell aromatiku bi friegħi u weraq folt li twarrad fir-Rebbiegħa. Il-weraq hu miksi b'pil li jwahhal. Għandha fjuri sofor ġieli b'vini humor. Tikber fix-xagħri, speċjalment qrib il-bahar bhal fuq Ta' Ċenċ, id-Dabrani, il-Harrax, u l-Blat taż-Żlieq fl-inhawitax-Xlendi. F'Għawdex hi iżjed frekwenti minn Malta. Kienet tingabar hafna għall-hami, tant li l-Gran Mastro De Rohan kien hareġ Bandu li jipprojbixxi l-gbir tagħha qabel iġhadu hmistax-il gurnata minn wara l-festa ta' San Ġwann Battista. B'hekk kienet tilhaq ixxerred iż-żerriegħa. Illum hi skarsa hafna.

Minhabba l-pil tagħha, il-pjanta hi mfittxija hafna mill-għasafar biex ibejtu fiha. Għall-istess raġuni, in-nassaba jħobbu jaqtgħu minnha halli jpoġġuha fil-guvi fejn iżommu l-għasafar.

Il-broxka, skond dan id-dokument, kienet tintuża fil-fani, plural ta' *fanu*, kelma mill-Isqalli, li tfisser *fuoco che si accendeva per fare segnalazione*, jġigifieri il-hruq tan-nar biex permess tiegħu jingħataw is-sinjali. Meta tingħata n-nar, din il-pjanta iddum hafna taqbad u għalhekk kienet idejali għal dan l-iskop. Il-hruq kien isir minn fuq il-Kavallier ta' San Ġwann jew il-Kavallier ta' San Martin, l-oghla żewg postijiet taċ-Ċittadella.

L-ispiza ta' broxka għal sitt xhur — mill-ewwel ta' Mejju sa' l-ewwel ta' San Martin, ix-xahar ta' Novembru 1701 — telgħet għal erba' skuti.

*Mandata*

*Deo  
Socia C.lli  
De Janis*

*Michele Agius Des. di fidei ditta del Gozzo pagarete a M. Giuseppe Dalli  
Capo M. scudi quattro di m. se gli devono per prezzo di tanta brusca  
che si consumò nelli fani fatti in questo Castello dal p. maggio sino  
ad. Martino p. p. di una cautela ponerete a nostri  
conti d. m. 1701. - - -*



## STOP PRESS!!

### Ghal min ghandu widnejn u ghajnejn

Kull min sema' d-diskors ta' l-Isqof Cauchi fil-festa ta' Kristu Re induna kemm bhalissa huwa nkwetat l-Isqof taghna u mieghu d-Djoċesi t'Ghawdex. U ghandhom għaliex. L-Isqof semma' tliet problemi kbar li d-Djoċesi qed thabbat wiċċha magħhom fil-preżent. Ghalkemm fid-diskors tieghu ma kienx esplicitu, kulhadd induna li l-Isqof kien qed jalludi għal problema li qiegħed isib dwar il-finanzjament għall-iskola sekondarja tal-bniet fil-Konservatorju ta' Ghawdex. Dan minkejja illi hemm ftehim bejn is-Santa Sede u l-Gvern biex jirregolaw dan il-kamp. Bir-raġun li hafna nies jistaqsu: mela għalfejn il-Gvern ha dak ir-raba' kollu tal-Knisja, jekk mhux biex jiffinanzja l-iskejjel tal-Knisja?

It-tieni problema tirrigwardja l-indhil żejjed li l-Isqof ihoss illi ser jibda jsir f'dak li għandu x'jaqsam ma' l-opri sagri fil-knejjes taghna. Dan wara abbozzi ta' ligijiet li qed jiġu diskussi fil-Parlament taghna.

It-tielet problema toqot lill-Fondazzjoni ARKA f'Għajnsielem, Ghawdex. Minkejja li din l-organizzazzjoni mmexxija b'hegga kbira mid-Direttur tal-Caritas, Dun Manwel Curmi, giet imwegħda għajnuna fil-laqgħa tal-Kabinett li kienet saret f'Ghawdex stess, s'issa kull ma tawha kienu ftit mijiet ta' liri. Dan meta organizzazzjonijiet simili f'Malta, iżgħar hafna fid-daqs u fis-servizzi li joffru, jingħataw eluf ta' liri mill-Ministeru tal-Politika Soċjali. Kull min għandu widnejn biex jisma' u għajnejn biex jara

jaf li dan mhux sewwa. Nesiġu mill-Ghawdexin kollha li qabel ma jkunu rappreżentanti ta' xi partit jew ta' xi organizzazzjoni, jiftakru li għandhom jirrapreżentaw l-ewwel l-interessi ta' l-Ghawdexin. Hekk għamel l-Isqof Cauchi nhar Kristu Re.

### Is-Servizz Postali

Hija xewqa tal-pubbliku li s-servizz tal-posta jkun kemm jista' jkun effiċjenti. Fil-Parlament Malti qed tithejja liġi li temenda l-Att dwar l-Uffiċċju tal-Posta bil-ghan li s-servizz postali jkun liberalizzat kompletament b'mod li jista' jagħti l-każ li jkun hemm aktar minn operatur wieħed f'dan il-qasam.

Irridu niftakru li bhalissa l-posta lokali qed tiffaċċja kompetizzjoni kbira mill-mezzi ġodda tal-komunikazzjoni: *fax machines* u *e-mails*. Għaldaqstant il-posta tradizzjonali trid jew taġġorna lilha nnifisha għar-realtà tal-lum jew tonqos u tnin bil-mod il-mod sa ma tmūt. Biex il-posta tradizzjonali żżid l-effiċjenza tagħha, il-pubbliku irid jgħin ukoll speċjalment b'żewġ modi. Il-pubbliku hemm bżonn juża iktar il-kodiċi postali. Bhalissa anqas minn 50% jagħmel dan. Il-pubbliku irid iġin ukoll billi kull dar ikollha kaxxa ta' l-ittri ta' daqs suffiċjenti. Jekk irridu li s-servizz postali jkun aktar effiċjenti m'għandniex nippretendu li l-pustier jahli iż-żmien wara l-bieb jistenna lil min jiftahlu.

### Il-Miżbla tal-Qortin

Kull min għandu għal qalbu l-ambjent nadif fil-gżira t'Ghawdex ha pjaċir jinnota fir-rapport tal-Ministeru għal Ghawdex li sa tmiem is-sena 2004 il-miżbla tal-Qortin fix-Xagħra se tkun ingħalqet. In-nies tax-Xagħra u anke ta' Marsalforn jinsabu mdejġin bid-dhahen u l-irwejjah li kontinwament, imma l-aktar meta jkun ċertu rih, johorġu minn din il-miżbla.

Fl-ahhar jiem ta' Settembru kif ukoll għal nofs ix-xahar ta' Ottubru li għadda, id-duhhan folt li hareġ mill-miżbla kien xi haġa ta' l-ghageb. In-nies tal-qrib kienu wisq preokkupati għal saħħithom. Korrispondent li kiteb fis-*Sunday Times* qal li d-duhhan kien tant qawwi li ma kienx jagħmel għajb għad-duhhan li hareġ waqt il-hruq tat-torrijiet ta' New York meta kkraxxjaw l-ajruplani ġo fihom.

*Where there is a will there is way*, ighidu l-Ingliżi. Ara l-problema tar-radam illegali fid-Dwejra donnha qed tiġi solvuta. S'issa diġa ingħabru aktar minn 9000 metru kubu ta' materjal. U l-mira hi li fi ftit taż-żmien iehor dan il-post tad-Dwejra ma jkunx

jingharaf minn kif kien fl-istat originali naturali tiegħu. Nisperaw u nittamaw li l-każ tal-miżbla tal-Qortin jkollha prijorità fl-istrateġija għall-immaniġġar ta' l-iskart solidu, u jsir sforz biex anke din il-miżbla tinghalaq qabel iż-żmien stipulat ta' tliet snin u nofs ohra.

## Ir-Rapport tal-Ministeru għal Ghawdex

Ftit ġimghat ilu l-Ministeru għal Ghawdex ppreżenta r-rapport tat-tielet sena tal-hidma tiegħu għal Ghawdex f'din il-leġislatura.

L-ikbar suċċess tiegħu jidher li kien fl-ospizju tan-nisa li l-ispazju tiegħu ġie imkabbar b'25%. Għal dan it-tkabbir fir-residenza ta' l-anzjani nisa ntefqu kwart ta' miljun lira. Numru ta' swali ta' l-isptar ġew mgħammra bl-apparat ta' l-arja kundizzjonata.

Edukazzjoni: Tista tghid li f'kull skola sar xogħol ta' infrastruttura u modernizzar. Ġew inawgurati laboratorji godda, twaqqaf il-Kunsill ta' l-Edukazzjoni għal Ghawdex, żdiedu s-servizzi fil-libreriji pubbliċi t'Ghawdex, u fuq kollox, haġa li tista tghid li hi rari għal Ghawdex, din is-sena ntlahaq il-*full complement* ta' l-għalliema fl-iskejjel kollha t'Ghawdex.

Infrastruttura u Trasport: Hareġ il-permess ghax-xogħol tat-*Terminal* fl-Imgarr, se jasal it-tielet vapur ġdid tal-Gozo Channel, sar xogħol importanti fi Triq Fortunato Mizzi dwar l-gharar tal-ilma. Barra minn dan sar xogħol regolari ta' asfaltar ta' toroq u *patching* f'diversi toroq u arterji tal-gzira.

Kultura u Sports: Tqassmu Lm11,000 lill-għaqdiet filarmonici u teatri. Fil-Ġgantija ġie introdott servizz ta' gwida permezz ta' apparat elettroniku. Ġiet mogħtija għajna finanzjarja lill-Iskola Sport. Inghataw Lm38,000 f'sussidji għall-akkomodazzjoni soċjali. Żdiedu s-servizzi fid-*day-centres*. Tqassmu Lm16,000 f'għotjiet lill-għaqdiet non-governattivi ta' Ghawdex. L-industrija

f'Ghawdex inghataw għajna li b'kollox twassal is-somma ta' Lm77,000.

L-investment totali f'Ghawdex ammonta għal Lm1,214,000 - l-akbar investment kapitali li qatt sar f'sena waħda f'Ghawdex jekk m'inhix sejjer żball! Madankollu, żgur li baqa' hafna x'jista' jsir speċjalment fit-tiswija tat-toroq.

## Nibżghu għat-Turiżmu

Skond rapporti ppublikati mill-Gvern, it-turiżmu f'Ghawdex żdied kemm fin-numru tat-turisti li jżuruna bhala *day trippers*, kif ukoll fin-numru ta' *bookings* fil-lukandi, *farm houses* u appartamenti ohrajn. Fl-ewwel sitt xhur ta' din is-sena, mas-37,000 turist allogġjaw fil-lukandi t'Ghawdex. Dan ifisser madwar 14,000 persuna iżjed mqabbel ma' l-istess żmien fl-1998. Kif ġie li għidt minn dawn il-kolonni, t-turiżmu għal Ghawdex hu l-papra li tbid bajd tad-deheb.

Imma t-turiżmu, għalkemm hu daqshekk importanti u jirrendi għalina l-Ghawdxin, daqstant iehor huwa fragli. It-turist li jġi Ghawdex jikkummenta dwar l-istat tajjeb ta' indafa, iktar kwiet u ambjent ahjar meta mqabbel ma' Malta. Barra minn hekk jidher li l-gzira tagħna thaddar f'it aktar ukoll.

Però hemm ukoll l-*imma*. Din ġejja mill-kritika li ssir minn xi turisti nfushom u li johorġuha fil-beraħ fuq il-ġurnali. Kien hemm tgergir dwar prezzijiet esagerati għal ċerti prodotti, qerq fl-awtenticità tal-prodotti, per eżempju l-bizzilla t'Ghawdex li m'hi xejn għajr imitazzjoni permezz tal-magni. Hemm imbagħad is-servizz kultant goff minn dawk li jahdmu fit-trasport pubbliku u minn dawk li jahdmu fl-industrija tas-servizzi. Kultant servizz mogħti bi tbissima u bl-edukazzjoni kollha jiswa daqs l-eluf ta' liri li nonfqu fir-reklamar għal għiritna. Irridu inkunu kemm jista jkun professjonali fis-servizzi li noffru biex is-servizz lill-konsumatur, hu min hu, imma l-iktar jekk ikun barrani, ikun fl-oghla grad.

**BOGLAUTO LTD**

- Spare Parts
- Batteries
- Accessories

J.F. Kennedy Square, Victoria VCT 111, Gozo  
Tel: 551 070 • Fax: 563 073

**SWEET SENSATIONS  
CONFECTIONERY**



For Cakes, Gateau,  
Pastries & Confectionery



Jesmond & Maryanne Borg

55, St. Joseph Sqr.,  
Gala, Gozo.

Tel: 565663  
Home: 552277

# *Il-Milied fil-MUSEUM tan-Nadur*

DUN EDDIE ZAMMIT JINTERVISTA  
LIL ANTON MERCECA, RESPONSABBLI MILL-MUSEUM  
TAS-SUBIEN FIN-NADUR, DWAR IL-FESTI TAL-MILIED  
ORGANIZZATI MILL-MUSEUM TAS-SUBIEN

*Anton, kif beda il-MUSEUM fin-Nadur?*

Fin-Nadur il-MUSEUM tas-subien twaqqaf ftit wara l-gwerra eżattament fis-sena 1947, bil-hidma tas-Superjur Emanuel Bianco mill-Hamrun Malta. Dan is-Superjur kienu baghtuh jahdem fl-Isptar t'Ghawdex matul il-gwerra u kien strumentali biex jinfethu l-oqsma tal-MUSEUM tas-Subien fir-Rabat, fix-Xewkija, fil-Qala u anke hawn fin-Nadur. Is-Superjur Bianco kien jitla kuljum in-Nadur bir-rota u jlaqqa' lil dawk it-fal u żgħażgħ li aċċettaw l-istedina tiegħu. Bhala l-ewwel Superjur is-soċjetà għażlet lil wiehed żagħżugh ta' 27 sena mill-Qala Salvu Buttigieg. Kien jiġi kuljum sajf u xitwa. L-ewwel post li kellna bhala Mużew kien fi Triq il-Mithna, kien post misluf mill-parroċċa tan-Nadur. Wara dan morna f'xi żewġ postijiet ohra sakemm fl-aħhar ġejna f'dan il-qasam li għandna illum. L-art li fuqu nbena l-qasam tal-lum giet mgħoddija lilna mill-parroċċa bil-hidma ta' l-Arċipriet Mikiel Portelli. L-art kienet tagħmel tagħmel parti mill-prebenda tiegħu. Dan il-qasam li għandna illum infetah nhar il-Hadd 8 t'Awissu 1965 mis-Superjur Ġenerali Ewġenju Borg u tbierek mill-Arċipriet tan-Nadur, Mons. Mikiel Portelli.

*Meta bdiet issir il-purċissjoni bil-Bambin tal-Milied?*

Il-purċissjoni bil-Bambin fin-Nadur bdiet issir sa mill-bidu tat-twaqqif tal-qasam, mis-sena 1947. Il-purċissjoni bil-Bambin tal-Milied f'Malta kien bdieha Dun Ġoġ Preca fl-ewwel snin tat-twaqqif tas-Soċjetà tal-MUSEUM f'Malta. Kull fejn twaqqaf qasam tal-Mużew tas-Subien bdiet issir ukoll din il-purċissjoni. Dan sehh ukoll fir-rahall tagħna. Għall-bidu din il-purċissjoni kienet issir fil-ġurnata tal-Milied halli jiġu jghinuna ukoll membri ohrajn tal-MUSEUM Ghawdxin li jagħmlu l-purċissjoni tagħhom lejliet il-Milied. Dan l-aħhar però sar xi tibdil u l-purċissjoni qeghdin nagħmluha lejliet il-Milied.





***Il-Milied għalikom jibda minn kmieni bit-thejjija li jgħib miegħu. X'tinvolvi din it-thejjija?***

Ahna nibdew naħsbu għall-Milied mix-xaħar ta' Settembru. Kif għidt int, il-Milied għalina nibdew inħossuh kmieni. Irridu naħsbu għal diversi affarijiet. Nibdew nagħmlu l-istatwi tal-ġibs u l-grotti għal jum il-premjazzjoni, u naħsbu għal *play* marbuta ma' dawn il-ġranet. Barra mit-tfal u s-soċji, jiġu ukoll jagħtuna xi daqqa t'id xi *old boys* li kienu jiffrekwentaw il-Mużew fis-snin l-imghoddija. Napprezzaw hafna l-ghajjnuna tagħhom fiż-żebgħa ta' l-istatwi kif ukoll fit-tiżjin tal-klassijiet u f'ghajjnuna ohra li joffru.


***Xi thejjija spiritwali issir għal dawn il-festi fil-qasam?***

Bħala thejjija spiritwali għall-festa tal-Milied norganizzaw Novena tal-Milied fil-Qasam. Kull ġurnata tan-Novena nippruvaw norganizzawha differenti. Per eżempju nagħmlu *videos*, *features*, lezzjonijiet, u ma jistax jonqos il-kant ta' l-għanjiet tal-Milied. Nippruvaw nieħdu ukoll xi inizjattivi konkreti ta' karità adattati għat-tfal. Dan l-aħħar ġbarna għall-Missjoni ta' wieħed li kien soċju magħna u illum huwa sacerdot missjunarju fil-Peru: Fr. Raymond Portelli. It-tfal jiġu mistiedna joffru xi haġa żgħira mill-*pocket money* tagħhom.

Ahna l-kbar imbagħad għandna programm apposta miktub minn Dun Ġorġ Preca. Għandna sett ta' lezzjonijiet li jgħibu l-isem "l-Iskola ta' Betlem". Dawn il-lezzjonijiet jistednuna nimitaw il-virtujiet li nsibu fit-tarbija Gesù fosthom il-virtù ta' l-ubbidjenza, faqar, manswetudini u l-bqija.

***Il-qofol taċ-ċelebrazzjonijiet tal-Milied jibqgħu il-Purċissjoni tal-Milied u l-Programm fil-Knisja.***

Mis-sena elfejn qegħdin nagħmlu l-purċissjoni lejliet il-Milied u l-programm fil-Knisja fil-ġurnata tal-Milied. Il-purċissjoni norganizzawha bl-istatwa ta' Gesù Bambin u f'dawn l-aħħar snin jieħdu sehem magħna diversi persunaġġi li jipersonifikaw persuni bibliċi marbuta ma' l-istorja tas-salvazzjoni. Dan kien jirrekjedi hafna ħsieb fil-hjata tal-kostumi u fl-organizzazzjoni tal-*pageant* innifsu. Magħna fil-purċissjoni jieħdu sehem il-banda tal-rahall tagħna Mnarja kif ukoll il-Kor tat-tfal tal-MUSEUM "*Ilhna fiż-Żerniq*". Il-purċissjoni tagħlaq bil-priedka tat-tifel.




**Dwar il-priedka tat-tifel. Din hi xi haġa tradizzjonali marbuta mal-MUSEUM. Ghaliex jippriedka tifel?**  
 Dun Ġorġ ried li l-messaġġ ta' l-umiltà u s-semplicità marbut mat-tarbija ta' Betlem jitwassal b'mod effikaċi minn tifel. Fl-oqsma kollha taghna nippruvaw naghzlu tifel halli jwassal dan il-messaġġ. Fil-qasam taghna nippruvaw naghzlu tifel kull sena u niktbu priedka ghalih li mbaghad jipprova jitghallimha bl-amment biex jippriedkaha quddiem kulhadd. Din xi haġa li kulhadd ikun jistenna b'ferh kbir. Il-familja tat-tifel maghzul thossha xxurtjata flimkien mat-tifel tal-priedka li wiehed minn uliedha ikun ser jaghmel il-priedka tal-Milied.



**F'hiex ikun jikkonsisti l-programm tal-Milied li tagħmlu fil-knisja?**

Dan il-programm tal-Milied jiehu sehem ukoll fih it-tfal u s-soċċi tal-qasam tal-MUSEUM tal-Bniet tal-parroċċa taghna. F'dan il-programm dan l-ahhar qed intellghu *musical*. L-ahhar żewġ musicals kienu "Scrooge" u "O Lejla ta' Skiet". Dawn jinvolvu hafna preparamenti: kitba ta' l-*iscript*, provi tal-kant, kostumi, xeni, u affarijiet ohra li jmorru ma rappreżentazzjoniet simili. Fil-programm ikun hemm ukoll *features* ohrajn bhal kant u qari tal-poeżiji li kollha kemm huma jippruvaw iwasslu l-messaġġ tal-Milied.



**L-aktar jum mistenni għat-tfal nimmagina li jkun Jum il-Premjazzjoni u l-party.**

Jum il-Premjazzjoni ikun mistenni hafna. Ir-rigali li naghtu jikkonsistu fi statwi tal-ġibs maħduma minna stess kif ukoll grotti bil-pasturi tal-Milied. It-tfal u l-kbar japprezzawhom hafna. Tant japprezzawhom li meta jikbru u jiffurmaw familja ikunu jridu





jieħdu dawn ir-rigali magħhom fil-dar l-ġdida tagħhom. Il-party li norganizzaw fil-qasam bil-ghajjnuna tal-*helpers* tagħna jghin hafna fit-tkabbir ta' l-ispirtu tal-ferħ u ta' l-ghaqda fil-jiem tal-Milied.

*Insomma, f'kelma waħda, ikun hemm attività sħiħa għaddejja. Kif jgħixuhom dawn il-mument i-tfal li jġu għad-duttrina.*

It-tfal li jġu għad-duttrina jibqgħu għaddejjin bil-programm tagħhom. Dak kollu li nagħmlu nagħmluh biex nifmhu iżjed dak li ngħallmu dwaru: L-Iben t'Alla li sar bniedem u għadu jgħammar fostna. Il-Beatu Dun Ġorġ Preca kellu hafna devozzjoni għal din il-verità kbira, u għalhekk ried li jġu organizzati l-festi tal-Milied fl-oqsma tagħna. L-attivitajiet li jsiru fil-qasam tagħna bħal tiżjin tal-klassijiet jew thejjijiet tal-kant jew oġġetti tal-premjazzjoni jsiru wara l-lezzjonijiet tad-duttrina jew wara l-laqgħat tagħna s-soċji. F'dawk iż-żminijiet ikun hawn atmosfera oħra fil-MUSEUM. Inhossu iżjed l-ispirtu ta' ferħ li jġibu magħhom, u tant insibuhom ta' għajjnuna fil-hidma tagħna.

*X'messaġġ tixtieq twassal lill-qarrejja tar-rivista tagħna?*

Ix-xewqa ta' Dun Ġorġ kienet li Ġesù ikun maħbub u magħruf. J'Alla li fl-organizzazzjoni ta' dawn il-festi nagħrfu nispiritwalizzaw dan



il-ferħ tal-Milied biex il-jiem tal-Milied ma jkunux biss għalina ikliet tajbin u tiżjin. Kollox għandu jwassalna għand it-tarbija ta' Betlem u nitgħallmu minnu il-paċi u s-sliem li jrid joffrilna. Ninqeda b'din l-okkażjoni biex niringrazzja minn qalbi lill-benefatturi kollha tal-qasam tagħna, lill-hbieb u lill-old boys għall-*musical* li f'dawn l-ahhar

snin qegħdin intellghu fil-programm tal-Knisja, għall-*items* l-oħra fl-istess programm, għall-*pageant* li qed johroġ flimkien mal-purċissjoni tal-Bambin, għall-kant tal-*carols*, għat-tiżjin tal-klassijiet u fuq kollox għall-priedka tat-tifel.


*Nagħti lil kulhadd l-awguri ta' Milied ħieni.*

Riflessjonijiet miġbura minn A.C.M.

# MILLENIUM 2001

# F'DINJA FI ID-DAWL

Fi-1833, iż-żagħżuġ John Henry Newman telaq minn Sqallija, u biex imur l-Ingilterra, qasam il-Baħar Mediterran fi triqta għall-Marsilja. Iżda l-vapur iltaq ma' ċpar sfiq. Ma setgħu jaraw xejn. Ċpar u dalma kullimkien. Il-vapur kellu bilfors jieqaf għall-ġimgħa sħiħa bejn Korsika u Sardinja fl-straits ta' Bonifacio. John Henry Newman ħassu waħdu, qalbu maqtugħa, moral baxx, mxabba u homesick. Fejn ser jagħti rasu? X'jaqbad jagħmel? Ħassu bla tama. Bla kurraġġ. Kien propju dakinhar, imdawwar minn dak iċ-ċpar u swied ta' dalma, li kiteb l-isbaħ poeżija tiegħu dwar Kristu, d-dawl tal-ħajja:



**Taghlima  
ghal  
żmienna**

Fid-dalma u ċ-ċpar ta' madwaru, John Henry Newman hass il-**HTIEĠA TAD-DAWL** u **TAT-TAMA**.

Bħalu, l-bnedmin tal-lum, fiż-żerniq tal-Millennju l-Ġdid, jinħtieġ li nħarsu lejn id-**DAWL** u **t-TAMA** li **HERĠIN MILL-MAXTURA TA' BETLEHEM**.

**Lead kindly light**

- *Mexxini dawl ħlejj*

**Amid circling gloom**

- *Fost din id-dalma ta' madwari*

**Lead thou me**

- *Mexxini int 'l quddiem*

**The night is dark**

- *Il-lejl hu mudlam*

**And I am far from home**

- *U jien ninsab 'l bogħod minn dari*

**Lead thou me on**

- *Mexxini int 'l quddiem*

**Keep thou my feet**

- *Mexxili l-passi ta' riġlejja*

**I do not ask to see the distant scene**

- *Ma nitolbokx li nara fil-bogħod*

**One step enough for me**

- *Biżżejjed li nara kemm nagħmel pass wieħed  
(Iżda pass wara l-ieħor naslu)*



# KRIŻI GLOBALI: JIDDI FID-DLAM

Ġwanni, 1-5

## DLAM...

*X'ifisser dan id-dlam li semma Ġwanni l-Evanġelista?*

*Ifisser*

- id-delitti li jbxaxx u jiddegradaw lill-umanità
- il-vjolenza
- is-serq
- it-tradimenti
- id-diżonestà
- l-infedeltà
- il-korruzzjoni
- il-firdiet fis-soċjetà
- il-konflitti
- in-nuqqas ta' ftehim
- il-gwerer
- it-telfien tal-valuri għolja tal-ħajja
- il-qtigħ ta' qalb
- iċ-ċaħda ta' fidi fl-eternità...

## BIŻA'...

*Il-bniedem modern sar dejjem beżgħan.*

*Biża'.....*

- Biża' mill-Aids;*
- Biża' mid-droga;*
- Biża' mir-radjuattività*
- Biża' mit-tniġġiż nukleari*
- Biża' min-nies*
- Biża' mill-ġirien*
- Biża' mill-barrani*
- Biża' mill-klandestini*
- Biża' mill-vjolenza*
- Biża' mis-serq*
- Biża' mit-terroriżmu*
- Biża' mill-gwerra bijokimika*
- Biża' minn xi diżastru nukleari*
- Biża' mill-qerda tad-dinja provokat minn armi nukleari jew batterjoloġiċi*

## ...U DAWL

*ID-DAWL JEGHLEB ID-DLAM*

*Mnejn ser jigini dan id-dawl?*

*KRISTU HUWA X-XEMX*

*TA' L-ISTORJA TA' L-UMANITA`*

*KRISTU HU X-XEMX LI*

*JFERREX ID-DAWL U JKEBBES*

*FINA S-SHANA TA' L-IMĦABBA*

*Fil-lejl tal-Milied, Gesu Bambin*

*jitwield għalina*


- *biex jiċċara ħajjitna*
- *biex ikebbes l-imħabba mitfija*
- *biex inissel fina t-tama u l-kuraġġ*
- *biex jagħmilna bnedmin godda bil-grazzja ta' l-Ispirtu tiegħu.*

*LILL-BAMBIN TAL-PRESEPJU*

*AHNA NIRRIKONOXXUH*

- *bħala d-dawl tad-dinja ta' zmienna, u*
- *bħala l-ħajja li jagħti Tama liċ-ċiviltà marida li tinsab fil-periklu.*

*(Kard. C. Maria Martini,  
Il Natale pur nella tristezza dei tempi).*



## ...U TAMA

*Iżda fl-Avvent nisimgħu tliet kelmiet kontra l-biża'*

*Il-Mulej permezz tal-Liturġija ighidilna:*

*- LA*

*TIBŻAX*


*- QUM*

*- U ERFA'*

*RASEK*

*Kun konvint li m'intix waħdek, il-Mulej jiġi biex igħinek.*

*(Don Tonino Bello,  
Le mie notti insonne).*



Kif jaf kulhadd il-Milied hija festa liturgika li fiha nfakkru t-twelid tal-Feddej tagħna Ġesù Kristu. Din il-ġrajja nsibuha rakkontata fit-tielet Vangelu, cioè dak ta' San Luqa, bi kliem sempliċi u li jifhmu kulhadd. Din il-ġrajja għażiża hija mfakkra mhux biss fil-liturgija tal-Knisja, iżda wkoll fid-drawwiet popolari, u b'hafna opra ta' l-arti kemm fil-pittura kif ukoll mużika, hekk li nistghu nġhidu li saret parti mill-kultura tan-nazzjonijiet insara. Sahansitra fid-djar u f'postijiet ohra fejn jiltaqgħu l-kattoliċi, il-ġrajja tal-Milied hija mfakkra permezz tal-preseppju, li bih tingħata qima lil Kristu, taht ix-xbihata' tarbija żghira.

### X'tgħallim il-Knisja

Din il-ġrajja tal-Milied għad li hija rappreżentata minn elementi sempliċi, iżda taħbi fiha misteru kbir, il-misteru ta' l-Emanueli: ta' Alla li sar huma, sar wiehed minna, "bħalna f'kollox minbarra d-dnub" (*Lhud 4,15*) biex ikun jista' joffri ruhu għall-helsien tagħna. Il-misteru tat-twelid ta' Kristu huwa l-misteru ta' l-Inkarnazzjoni. Il-Knisja ssejjah "Inkarnazzjoni" il-fatt jew għemil li bih l-Iben t'Alla ha n-natura tagħna l-bnedmin biex biha jtemm is-salvazzjoni tagħna (*Katekizmu tal-Knisja Kattolika, 461*).

Il-Knisja Kattolika tafferma li l-Iben Etern ta' Alla fil-milja taż-żmien ha l-ġisem ta' bniedem mill-omm umana tiegħu Marija, u li għalhekk Kristu storiku huwa fl-istess hin kollu kemm hu Alla u kollu hemm hu bniedem.

Il-Knisja tistqarr din il-verità sublimi fil-Kredu meta ahna nġhidu: "Niżel mis-smewwiet għalina l-bnedmin u għall-fidwa tagħna, u ha l-ġisem bis-setgħa ta' l-Ispirtu s-Santu minn Marija Vergni u sar bniedem bħalna."

Huwa tagħlim tal-fidi mogħti f'diversi Konċilji Ekumeniċi kif ukoll mistqarr f'simboli tal-fidi li meta l-Verb ta' Alla sar bniedem fil-persuna tal-Verb li kienet minn dejjem, saret l-unjoni jew l-għaqda tan-natura divina man-natura umana. Din l-istess tezi tista' tiġi espressa taht forma ohra inqas astratta u xjentifika iżda iktar konkreta u popolari kif ukoll iktar antika mill-ohra: "Ġesù Kristu huwa veru Alla u veru bniedem."

Din id-duttrina dwar l-Inkarnazzjoni hadet is-sura klassika tagħha taht l-influwenza tal-kontroversji Kristologiċi tar-4 u l-5 seklju, u giet definita b'mod formali fil-Konċilju ta' Kalċedonja (451). Dan il-Konċilju jgħallim li "Kristu għandu sustanza wahda mal-Missier bhala Alla, sustanza wahda magħna bhala bnedmin, f'kollox bhala barra mid-dnub... Kristu wiehed u l-istess, Mulej u Iben Wahdieni, għandu żewġ naturi magħżulin minn xulxin iżda

# Il-Misteru tal-Milied

*minn Mons. Isqof Nikol Ġ. Cauchi*

mhux mifrudin u ma jinbidlux, u li ż-żewġ naturi huma shah iżda mhux żewġ persuni". It-tagħlim tal-Konċilju ta' Kalċedonja għall-inqas fl-elementi essenzjali tiegħu kien aċċettat mit-teologi nsara ta' l-iskejjel kollha matul is-sekli kollha saż-żminijiet moderni.

Il-Konċilju ta' Kostantinopli III (680) jafferma li "...l-istess Kristu Iben t'Alla wahdien għandu żewġ naturi li ma humiex diviżi, u fil-waqt li tibqa' shiha l-proprjetà ta' kull wahda min-naturu, jeżisti f'persuna wahda b'sussistenza wahda u mhux żewġ persuni."

Il-Papa Pawlu VI fil-Kredu tal-Poplu tagħna jagħtina iktar dawl dwar dan il-misteru fejn jgħidilna: "Indaqs, għalhekk mal-Missier skond id-divinità, inqas mill-Missier skond l-umanità, għal kollox wiehed mhux b'xi konfużjoni (li ma tistax issir) tas-sustanza, imma bl-unità tal-persuna". Kif fit-Trinità Mqaddsa hemm tliet Persuni: il-Missier, l-Iben u l-Ispirtu s-Santu, imma natura wahda divina, għaliex ma humiex tliet allat iżda Alla wiehed, hekk ukoll, fil-misteru ta' l-Inkarnazzjoni mfakkar fil-festa tal-Milied, ahna nistqarru persuna wahda u żewġ naturi, għaliex Kristu, li kien sa minn dejjem persuna divina, mat-tniissil u t-twelid tiegħu, hu fl-istess hin veru Alla u veru bniedem.

Dan it-tagħlim huwa għal kollox kuntrarju għal ċerti teoriji li harġu bihom xi eretiċi u li xi whud minnhom jinstabu f'reliġjonijiet ohra, ta' teofoniji cioè l-manifestazzjoni ta' Alla jew d-dehra ta' Alla għal fit hin f'għamla ta' bniedem.

### Opinjoniżet żbaljati

Matul il-kors ta' l-istorja kienu hafna l-eretiċi li minn aspejt jew iehor ċaħdu d-domma ta' l-Inkarnazzjoni.

Xi whud ċaħdu l-umanità ta' Kristu bħalma huma d-**Doċeti** li kienu jahsbu li Kristu ma kellux ġisem veru iżda biss apparenza ta' ġisem, u l-**Appollinaristi** li kienu jgħidu li fi Kristu kienet nieqsa r-rieda umana, u kien hemm biss rieda wahda, dik divina.

Żbaljaw rigward id-divinità ta' Kristu l-**Ebjoniti** li mingħalihom Kristu kien biss bniedem, li kellu għaqda ma' Alla; iċ-**Ċerintjari** li jemmu li Kristu kien wiehed mill-*eoni*: skond Pawlu ta' Somasata, Kristu huwa l-ewwel fost l-ulied adottati ta' Alla, iżda mhux veru l-Iben ta' Alla; u fuq kollox l-**Arjani**, li waqt li ċaħdu d-divinità ta' Kristu, kienu jinsistu li Kristu huwa biss krejatura, għad li l-aqwa wahda fost il-krejaturi.

Kien hemm ohrajn li spjegaw b'mod żbaljat l-unjoni jew l-għaqda taż-żewġ naturi, divina u umana fil-persuna tal-Verb li kien minn dejjem. Hekk in-**Nestorjani** kienu

jahsbu li fi Kristu hemm zewġ persuni, u l-ghaqda bejn l-umanità u d-divinità ta' Kristu hija biss wahda morali bhal dik li jkun hemm bejn zewġ hbieb. L-**Ewtikjani** waqgħu fl-iżball oppost, u jahsbu li fi Kristu mhux biss il-persuna hija wahda iżda wkoll in-natura, hekk li n-natura umana għet assorbita totalment min-natura divina bhal qatra ilma mitfugħa fil-bahar.

Fiz-żminijiet iktar moderni nsibu lir-**Razzjonalisti** li jaċċettaw dak biss li tasal għalih ir-raġuni u mhux id-data tar-rivelazzjoni. Dawn jahsbu li Kristu kien profeta bhall-ohrajn. Il-**Protestanti liberali** jammettu li Kristu huwa wisq aqwa mill-profeti l-ohra, iżda jgħibu fix-xejn id-divinità tiegħu. Ċerti **Modernisti** jinsistu li meta Kristu qal li huwa l-Iben ta' Alla, qal dan biss f'sens messjaniku, cioè li huwa mibgħut minn Alla. Iżda l-kuxjenza ta' l-ewlenin insara għaddiet biex tara fi Kristu mhux biss bniedem li għandu missjoni minn Alla, iżda li għandu wkoll id-divinità jew natura ta' Alla.

### Xhieda tal-Vanġelu

It-tagħlim tal-Knisja dwar il-misteru tal-Milied huwa mibni fuq ix-xhieda tal-Vanġelu. Hekk San Luqa li aktarx irċieva dan it-tagħrif mingħand il-Verġni Imbierka stess, isemmi kemm it-thabbira kif ukoll din il-ġrajja li twestqet f' Betlem: "L-Anglu li deher lil Marija qalilha: 'Tibzax Marija, għax inti sibt grazzja quddiem Alla. Ara, inti se tnissel fil-ġuf u jkollok iben u ssemih Ġesù. Hu jkun kbir u jkun jissejjah Bin l-Għoli. Il-Mulej Alla jagħthi it-tron ta' David missieru u jsaltan għal dejjem fuq dar Ġakobb, u ma jkunx hemm tmiem għas-saltna tiegħu'. Iżda Marija qalet lill-Anglu: 'Kif ikun dan, ladarba ma nagħrafx raġel?' Wiegħeb l-anglu u qalilha: 'L-Ispirtu s-Santu jiġi fuqek, u l-qawwa ta' l-Għoli tixhet id-dell tagħha fuqek. U għalhekk dak li jitwieled minnek ikun qaddis, u jissejjah Bin Alla'" (*Lq 1,30-35*). San Luqa fir-rakkont tat-twelid ta' Ġesù Kristu jikteb li "Marija għalqilha ż-żmien biex tehles, u wildet l-ewwel iben tagħha, fisqietu u medditu f'maxtura, għax ma kienx hemm post għalihom fil-lukanda" (*Lq 2, 6-7*).

San Ġwann l-Evangelista, jiġbor fi ftit kliem il-verità tal-misteru tal-Milied "Il-Verb sar bniedem u għammar fostna" (*Gw.1,14*).

Żgur li fost l-opri ta' l-għaġeb imwettqa mit-Trinità Mqaddsa, din hija l-opra l-kbira li turi l-qawwa ta' Alla infinita u l-imhabba tiegħu lejn il-bnedmin. Il-Verb Etern, l-Iben ta' Alla li kien minn dejjem u f'kollox indaq mal-Missier Etern u ma' l-Ispirtu s-Santu, fil-milja taż-żminijiet għaqad flimkien in-natura divina man-natura umana fil-persuna unika tiegħu, u sar bniedem billi ha l-ġisem, u ġisem imnissel bil-qawwa ta' l-Ispirtu s-Santu fil-hdan safi tal-Verġni Imbierka u tiewled għalina f' Betlem, f'lejl il-Milied.

### Persuna wahda u zewġ naturi

Il-Knisja tghallem li l-ghaqda tad-divinità u ta' l-umanità fil-Persuna ta' Kristu, l-Verb Divin cioè l-hekk imsejjha "unjoni ipostatika", hija għaqda li bdiet mat-tnissil ta' Kristu fi hdan ommu Marija. Hija għaqda li tibqa' għal dejjem, għaqda li fiha d-divinità u l-umanità ta' Kristu ma jithalltux flimkien imma jibqgħu distinti minn xulxin, u l-ebda wahda minnhom ma tiflef xejn minn dak li għandu jkollha. Tibqa' shiha u bla mittiefa d-divinità tat-Tieni Persuna, kif ukoll hija shiha u bla ebda nuqqas l-umanità ta' Kristu.

Biex jittfegħu dawl fuq il-misteru ta' l-Inkarnazzjoni, it-teologi nsara sa minn żmien il-kontroversji kristologiċi jużaw ta' spiss it-termini filosofiċi ta' "persuna", "natura" u "ghaqda jew unjoni ipostatika".

Hekk per eżempju S. Ġwann Damaxxenu (*De Fede Orthodoxa, III, 3-5*) jgħidilna li fi Kristu ahna nagħrfu zewġ naturi, imma ipostasi u persuna wahda, it-tieni Persuna Divina.

Il-persuna tindika s-sugġett jew l-individwu li jeżisti u twieġeb għal mistoqsija "Min hu?", u t-twieġiba hija isem personali: "Pietru", "Karmnu". In-natura, essenza jew sustanza, dejjem f'sens filosofiku hija dik li biha l-ħaġa hi dik li hi u mhux ħaġa oħra, u twieġeb għall-mistoqsija "X'inhu?", bit-twieġiba tkun "hu bniedem, cioè għandu ġisem u ruh."

Il-kelma "persuna", li minnha ġejja wkoll il-kelma "personalità" għandha storja twila hafna li nistgħu ngħidu li bdiet fl-ewwel stqarrijiet tal-Konċilji Ekumeniċi tal-Knisja u kompliet fit-tagħlim ta' l-Iskolastika u tat-teologija Nisranija. Kollha jinqdew b'din l-espressjoni biex tingħata spjegazzjoni. Tintuża wkoll il-kelma "persuna" fil-psikologija u fix-xjenzi l-ohra moderni iżda għandha hawnhekk tifsira għal kollox differenti minn dik tat-teologija.

Meta ngħidu natura ta' bniedem nifhemu mhux biss li Kristu kellu ġisem uman, iżda wkoll ruh spiritwali bhal tagħna l-bnedmin, bil-fakultajiet li għandha r-ruh tagħna, cioè l-intelligenza, l-memorja u r-rieda. Fi Kristu ma kienx hemm personalità umana, għaliex Kristu, anke bin-natura umana tiegħu kien jeżisti u jgħix bis-saħħa tal-personalità divina li hadet u għaqdet magħha l-umanità divina tiegħu. Fi Kristu, mela hemm duwalità ta' naturi kif ukoll duwalità ta' volontà, ir-rieda divina u r-rieda umana. Għalhekk fil-ġnien taż-żebbuġ seta' jgħid "Issir minni r-rieda tiegħek mhux tiegħi."

X'kien l-iskop preċiż li għalih Alla sar bniedem? Fi kliem iehor, it-teologi jistaqsu wkoll jekk l-Iben ta' Alla kienx jinkarna jew le kieku Adam ma waqgħax fid-dnub u l-bnedmin ma kellhomx bżonn il-fidwa. It-Tomisti jzommu li kieku ma kienx hemm il-waqgħa tad-dnub ta' l-ewwel ġenituri, l-Iben ta' Alla ma kienx isir bniedem. L-iskop tal-misteru tal-Inkarnazzjoni għalihom huwa biss is-salvazzjoni tal-bniedem mill-jasar tad-dnub. Iżda l-Iskotisti jahsbu li l-Inkarnazzjoni xorta kienet issehh kieku Adam ma dinibx, għax il-motiv ta' l-Inkarnazzjoni, iktar milli biex jeqred id-dnub, kien dak li tingħata gloriya lill-Alla u tintwera aħjar l-imhabba infinita tiegħu lejn l-umanità.

### Il-misteru tal-Milied u misteri oħra ta' Kristu

Il-misteru tat-twelid ta' Kristu huwa l-bidu ta' sensiela ta' misteri li twestqu fil-hajja tiegħu u li jaslu għall-qofol tagħhom fil-misteru ta' l-Għid u bit-trijonf ta' Kristu rxoxtat li jitla' fis-sema u jigglorifika n-natura tagħna l-bniedem. Fl-enċiklika *Evangelium Vitae* tal-25 ta' Marzu 1995 il-Papa Ġwanni Pawlu II fin-numru 102 jsemmi l-misteru tat-twelid ta' Kristu u jurina r-rabta li hemm bejnu u bejn il-misteru tal-mewt tiegħu u tal-Fidwa tagħna: "Fil-misteru ta' dan it-twelid - jikteb il-Papa - issehh il-laqgħa ta' Alla mal-bniedem u tibda l-mixja ta' l-Iben ta' Alla fl-art, mixja li tintemm bir-rigal tal-hajja fuq is-salib bil-mewt tiegħu fejn huwa jirbah il-mewt u jsir għall-umanità kollha, prinċipju ta' hajja ġdida."



# BETLEM

## QABEL U WARA T-TWELID TA' ĠESÙ

minn Mons Lawrenz Sciberras

Mhux sewwa, jew forsi wkoll ma jagħmilx sens titkellem fuq il-Milied, u tipprova tibni kull forma u daqs ta' xi grotta, mingħajr ma taħseb ftit ukoll dwar l-imkien fejn ġara dan kollu. Meta wiehed jipprova jsib twegiba għaliex it-twelid seħh f' dan il-post, twegiba fuq pjan naturali ma jsibx; imma jekk iqalleb il-paġni tat-Testment il-Qadim, jara' xibka ta' thejjijiet li bil-mod il-mod ippreparaw u wittew it-triq għat-twelid ta' l-Emanweli.

Missirijiet il-Knisja, u fosthom l-aktar San Ġirolmu kienu persważi mill-importanza ta' Betlem, fejn jidhol dan it-twelid divin. U kien għalhekk li dan il-qaddis għal sitta u tletin sena shaħ għaddihom f'kontemplazzjoni ntensa jgħix preċiż hdejn il-għar qaddis ta' Betlem. Dan il-biblista magħruf, fil-kitbiet tiegħu llum miġburin fil-Patroloġija Latina, jikteb dwar il-għar qaddis u t-twelid li ġara go fih. Mieghu kien hemm qaddisin ohra li tkellmu dwar il-għar ta' Betlem, fosthom Origene, Santu Wistin, San Ċirillu ta' Ġerusalem, l-isqof San Makarju u l-istoriku San Ewsebjū.

Grazzi għat tagħrif li wasslulna dawn in-nies għorrief u okulari li llum nafu bi preċiżjoni fejn twieled l-Emanweli. Mhux ta' min jinsa li l-għar ta' Betlem ukoll għadda minn żmien ikrah u tassew mudlam. Dan għaliex mis-sena 135, fi żmien l-imperatur Ruman Adrijanu, sas-sena 325 meta indaħlet Sant'Elena flimkien ma binha Kostantinu, dan il-għar qaddis kien mirdum. Adrijanu biex mingħalih jeqred kull tifikira ta' l-għar qaddis hawwel bosk sagru b'tempju lil Adonis. Tebgha tassew kerha fl-istorja tal-Kristjaneżimu, u l-aktar meta dan kien għadu fil-bidu tiegħu.

### Il-mewt ta' Rakele

Ir-rahal ta' Betlem huwa madwar għaxar kilometri biss bogħod mill-kapitali Ġerusalem. Il-ktieb sagru il-Ġenesi, li jsemmi l-mewt ta' Rakele, bħala redazzjoni finali sar wara l-eżilju ta' Babel, jiġifieri wara s-sena 536. Però din it-tradizzjoni tal-mewt ta' Rakele omm Benjamin, tasal sa żminijiet aktar 'il bogħod, fi żmien il-Patrijarki, u dan ifisser is-sekli 17 - 16 qabel Kristu.

"Rakel kellha hlas diffiċli. Issa ġara li waqt li kienet se tmut semmiet lit-tifel tagħha Benomi fil-waqt li missieru semmieh Benjamin. Rakel mietet u giet midfuna fit-triq ta' Efrata, jiġifieri BETLEM" (Ġen 35,16-19).

### Samwel u David

Għalkemm armla, però kienet fuq tagħha u sabiha. Tant li Rut iltaqgħet mal-biežel Boaz fi żmien il-ħsad; dawn habbew lil xulxin. Iżżewġu u tweldilhom tifel li semmewh Obed. Dan Obed kellu lil Ġesse li kien missier is-sultan David, il-proġenitu ta' l-Emanweli (Rut 4, 11-12).

Fuq l-amar ta' Jahwe, il-qassis u profeta Samwel telaq minn Rama u mar Betlem għand il-familja ta' Ġesse, sabiex jagħmel id-debha tiegħu lill-Mulej u jidlek sultan ta' Izrael lil David (1 Sam 16,13). Issa billi David twieled Betlem, u din id-dilka tant importanti saret wkoll f'Betlem, għalhekk dan kien argument iehor favur ir-rabta ta' Betlem ma' l-Emanweli. Dan li qed ngħid ikompli jiġi konfermat mill-profezija l-ohra ta' Natan. Dan il-profeta habbar lis-sultan il-ġdid ta' Izrael, li mill-familja tiegħu għad johroġ dak li jmexxi l-poplu magħzul (2 Sam 7,4-16).

## Tliet neputijiet

Go Betlem ukoll twieldu t-tliet neputijiet tas-sultan David. Dawn kienu: il-qalbieni u general Goab, Abisaj, il-habib għażiż tal-qalb ta' David, u Asael, il-qalbieni li miet waqt il-gwerra.

Minghajr l-iċken dubju, għalhekk, Betlem hija l-omm tal-qalbenin. Fiha twieldu David limimli qlubija u kuragg, bl-iżbandola tiegħu qatel lill-inċirkonċiż ġgant Gulija (1 Sam17,40-54), kif ukoll Elkana, li qatel lil Gad li hu wkoll kien ġgant hu Goliya.

## In-nebbieh Mikea

It-test li min jaf kemm-il elf darba ġie kantat, studjat u mgharbel mill-eżegeti, jittellem b'mod l-aktar preċiż dwar ir-rahall ta' Betlem. Profezija li saret bejn is-snin 755 u 696 qabel Kristu: "Imma int, Betlem ta' Efrata, ċkejna fost il-familji ta' Ġuda, minnek għad johroġ dak li jkun prinċep f'Israël, hu għandu l-bidu tiegħu mill-qedem, sa minn dejjem ta' dejjem" (Mik 5,1). Din il-profezija xehtet dawl qawwi tassew dwar fejn kellu jitwieled il-mexxej tagħhom. Issa il-perimetru qed dejjem ikompli jiċkien u jiffoka id-dawl tiegħu fuq belt żgħira, li forsi ftit kienet issemmiet matul il-mixja tas-snin.

Din il-profezija tkompli taqbel u tisser il-profeziji l-oħra, fosthom din tax-Xebba Omm li saret minn Izaija (7,14).

## It-twelid f'Betlem

Waslet il-milja taż-żmenijiet. Skond il-pjan t'Alla, il-poplu Lhudi suppost li kien imhejji biżżejjed biex jilqa' l-Messija. Xejn ma jgħri addoċ fil-pjan t'Alla, tant li din id-darba, dejjem biex isehhu l-profeziji, Alla nqeda b'Ċesari Awgustu. Kien ċar l-amar: kulhadd kellu jinkiteb "fil-belt tiegħu". Ġuzeppi il-kap tal-familja ta' Nazaret, li kien ġej "mid-dar u l-familja ta' David", ma kien fadallu ebda għażla x'jagħmel hlief li jitlaq lejn Betlem biex jinkiteb hu flimkien ma' martu Marija li kienet tqila.

Il-profezija ta' Mikea kienu jafuha sew il-kittieba u l-fissiera ta' Kotba Mqaddsa. Tant hu veru dan li meta il-maġi wara li raw is-sinjal li jbassar it-twelid tal-Messija sehh, huma marru jistaqsu għand Erod. Dan is-sultan li kien Idumew, xejn ma kien midhla tal-profeziji, ahseb u ara kemm kien qed jistenna il-Messija. It-twegiba dwar l-imkien tat-twelid ta' din it-tarbija Erod hadha minghand il-qassisin il-kbar u l-kittieba tal-poplu (Mt 2,4). U dawn it-talin imharrġin sewwa fil-profeziji wiegħbuh xott xott: f'Betlehem tal-Lhudija. U sabiex jissigillaw it-twegiba tagħhom, il-qassisin il-kbar ikkwotawlu preċiż x'kien habbar il-profeta Mikea: li jfisser li seta' joqghod ċert minn dan kollu.

Erod, bniedem hajjien, din ta' Betlem nizzilha s'isfel nett fil-fond ta' qalbu, u dritt lagħab il-karta tal-malizja



qerrieda tiegħu. Hu bagħat lill-Maġi f'Betlem, imma kompla jghidilhom: "Morru, staqsu sewwa għat-tifel, u meta ssibuh ejjew għiduli, halli jien ukoll nqimu" (Mt 2,8). Meta ra li l-Maġi dahku bih, Erod bagħat joqtol f'Betlem u fl-inhawi kollha tagħha lit-ftal subien kollha ta' minn sentejn l-isfel". Imma dejjem f'Betlem.


## Il-ferh ta' Betlehem

Wara r-rakkont krudil u mdemmi tal-qtil ta' l-innoċenti, ir-rahall ta' Betlem jispiċċa helu helu mix-xena ta' l-Iskrittura u jidhol b'saħħtu fl-istorja tad-dinja. Sewwa hawn li nagħmel riflessjoni. Fl-Evangelju l-kittieba sagra jagħtuna bosta u bosta dettalji w ismijiet dwar fejn Ġesù wettaq il-missjoni qaddisa tiegħu. Nibdew mill-kapitali Ġerusalem; hemm imbagħad il-Ġetsemani, Betanja, Betfaġe, Ġeriko, Emmaws, - dawn jgħu fil-parti t'isfel ta' l-Art Imqaddsa.

Prattikament Ġesù aktar għadda żmien fil-parti ta' fuq ta' l-Art Imqaddsa: Nazaret, Kana, Kafarnahum, il-Baħar tal-Galilija, il-muntanja Tabor, Ġerasa, ix-xmara Ġordan, u saħansitra wasal sa kwazi sal-limiti, jgħifieri sa Ċesarija ta' Filippu. Kif imbagħad dan Ġesù li ġera daqstant, ma għamel qatt passigġata qasira ta' tmien kilometri u mar sa fejn kien twieled: Betlem?

Mhux faċli li wiehed jagħti tweġiba għal dan. Imma naħseb li hija kwistjoni ta' paċi u ferh. Kwistjoni tal-hena li tinbet go fik, hekk kif tibda riesaq lejn Betlem. L-Evangelju jgħid li Ġesù bosta drabi kull fejn mar jgħallem dejjem sab oppożizzjoni harxa u qawwija kontra tiegħu. Il-Fariżej dejjem għassa fuqu biex jaqbduh mingħalihom f'xi haġa kontra il-liġi. L-Erodjani jonsbulu x-xibka biex jixluh. Is-Sadducej jistaqsuh domandi tassew diffiċli; kull kif iwiegħeb se jizloq. Għalhekk sabiex din it-tebġha sewda marbuta ma' Betlem, ma tkunx hemm, isem Betlem thalla barra u ma ssemma qatt iktar fil-hajja ta' Ġesù. Biex ix-xena ta' Betlem ma tiġix imxellfa b'xi xena ta' glied u firda li setgħet grāt kieku Ġesù mar Betlem fejn twieled.

Dan l-istess ferh qaddis għandu jibqa' jinhass fina l-insara li minhabba dan it-twelid sirna holqien ġdid. Go l-għar qaddis ta' Betlem, is-sema u l-art tbewsu u haddnu fis-sliem lil xulxin. Dan l-istess sliem u hena għandu jkun ir-rigal veru tal-Milied.



**Schembri Guido, "It-Tama fil-Messija"**  
*Lumen Christi Publications, Ghawdex 2001, 48pp, Lm 1.*

**Xuereb Angelo, "Quddiem Ġesu` Tarbija"**  
*Lumen Christi Publications, Ghawdex 2001, 40pp, Lm 0.50ċ.*

**ŻEWĠ KOTBA ĠODDA ADDATTATI  
 GHAL ŻMIEN L-AVVENT**


Mit-titli ta' dawn iż-żewġ publikazzjonijiet wieħed mill-ewwel josserva r-rabta li hemm bejniethom għax il-mibdi jasal għat-tmiem, dak li ġie imħabbar deher fostna. Fl-ewwel librett insibu tagħrif profetiku dwar il-Messija waqt li bl-għajjnuna tat-tieni wieħed nistgħu nersqu lej, lilu nfaħħru u nitolbu ta' kull darba li niċċelebraw it-twelid tiegħu fil-Millied.

Il-qofol tal-kontenut kollu jingħabar f'kelma waħda: għandna storja vera, twila, kollha mħabba, bi stennija mimlija paċenzja min-naħa t'Alla. Hija opra għall-qalb t'Alla, fl-għerf u s-setgħa kbira tiegħu ta' importanza kbira għas-salvazzjoni tal-bniedem.

Patri Guido Schembri qassam ix-xogħol tiegħu fi 8 kapitli fejn joffri riflessjonijiet dwar xi tħabbar sa mill-bidu tal-holqien, tagħrif dwar id-dixxendenza tal-Messija, l-Omm Vergni, dettalji oħra persunali, il-missjoni tal-qaddej sofferenti u rebbieh. Dan kollu miġbur flimkien mhux biss isaħħah il-verità dwar il-miġja tal-Messija iżda jikkonferma l-validità tar-religjon li giet imwaqqfa.

L-awtur idaħħal it-test ta' kull profezija, u bl-għajjnuna ta' pittura ta' persunaġġi u xeni oħra l-librett joffri dik l-atmosfera li niġu familjari magħha fil-liturġija ta' l-Avvent. Kif jasal dan iż-żmien mibni fuq it-tama, in-nisrani jfittex is-serħan tal-qalb f'elf haġa iżda l-iktar kemm il-darba jpoġġi ruħu quddiem Ġesu` tarbija. Għajjnuna f'waqtha għal dan tinsab fit-tieni librett miktub minn Angelo Xuereb li jikkonsisti fi hsieb, f'talba u fi proponiment spiritwali għal kull ġurnata tan-Novena tal-Millied flimkien ma' kurunella lil Ġesu' Bambin.

Biż-żewġ kotba f'idejhom, il-katekisti għandhom dik l-għajjnuna biex lit-tfal u lill-istudenti jwassluhom messaġġ kristjan li jixraq lil festa nisranija li kulma jmur qed dejjem titbiegħed mill-veru sens tagħha. L-istess jista' jingħad għal kull ambjent ieħor fi hdan il-parrocċi tagħna, fil-familji, waqt laqgħat liturġiċi fil-knejjes u kull fejn tinħass il-ftieġa li noffru spirtu nisrani veru lill-lben t'Alla li tweled għalina. Il-Millied jiġi u jmur, imma ikun dejjem skond kif nagħmluh aħna.



*Mons. Salv Grima*



**John Portelli Ent. Ltd.**

**IATA**  
 ACCREDITED AGENT

*The Agent for all your  
 Travel Needs!!*

7, INDEPENDENCE SQUARE, VICTORIA VCT 103, GOZO.  
 TEL: 56 12 12 - 56 12 13 FAX: 56 01 33  
 108, ST. JOHN STREET, VALLETTA VLT 10, MALTA.  
 TEL: 23 57 72 - 24 70 16 FAX: 24 75 36



### “Turrus Eburnea”

Lil Ġwanni Pawlu II ittehdulu miljuni ta' ritratti tul it-23 sena ta' pontifikat, iżda qatt imdawwar minn mudelli tal-moda. Dan kien jghodd sal-31 ta' Ottubru li għadda, dak in-nhar filghodu, meta ltaqa' ma nisa żgħażaġh, mudelli ta' l-assoċjazzjoni “*Turrus Eburnea*”, li topera fid-dinja tad-divertiment minghajr ma twarrab il-valuri nsara.

Il-grupp origina f'Turin l-Italja u hu ispirat mill-Madonna taht it-titlu “Torri ta' l-Avorju”. Il-membri jagħtu xhieda fil-*fashion parades* u fl-attivitajiet artistici. Fi tmiem l-udjenza ġenerali tal-31 t'Ottubru, il-Papa awgura lin-nisa għall-hidma apostolika sinifikattiva mwettqa mill-assoċjazzjoni tagħhom favur il-formazzjoni taż-żgħażaġh. Tul il-*fashion shows*, dawn il-mudelli jippruvaw iwasslu l-idea li s-sbuhija esterna tal-mara hi rifless tad-dinjità nterna tagħha. “*Li tkun modern, li tkun chic, ma jmurx kontra t-ftitxija tagħha biex nikbru nternament*”, qalet Elena, tfajla ta' 17 il-sena.

### Teologa Musulmana

Shahrazad Houshmand Zadeh, teologa musulmana qalet li llum “*l-ispirtu t'Assisi*” hu mehtieġ aktar minn qatt qabel, għax qed ngħixu f'mument speċjali ta' l-istorja. “*Wara l-laqqha msejjha mill-Papa f'Assisi rajna li l-laqqhat interreligjużi għal għarfien reċiproku, saru aktar intensi*” qalet lir-Radju Vatikan. L-era ġdida ta' kuntatti hi magħrufa bhala l-“*Ispirtu t'Assisi*”. Dan hu neċessarju b'mod speċjali wara l-attakki tal-11 ta' Settembru fuq l-Istati Uniti, qalet Zadeh.

### Is-Suwicidju assistit

L-*Osservatore Romano* innota li s-Senaturi Belġjani, b'vot ta' 44-33, approvaw proposta ta' liġi li tagħmel legali għat-tobba li jammistraw dozi mediċinali fatali lill-pazjenti tagħhom. Il-ġurnal tal-Vatikan osserva li jekk il-kamra l-oħra tal-parlament tapprova l-proposta ta' liġi, “*il-Belġju, il-pajjiż fejn ir-Re Baudouin ipprefera jissospendi s-sovranià tiegħu milli japprova l-abort, se jsir it-tieni stat Ewropew li jitlob mit-tobba mhux li jfejqu iżda li joqtlu*”.

### Dalwaqt iktar Musulmani minn Kattoliċi

Fil-Gran Brittanja, il-Musulmani, li jqimu regolarment fil-moskej dalwaqt ikunu aktar mill-Kattoliċi li jmorru l-quddiesa tal-Hadd. *Christian Research*, l-organizzazzjoni li tiġbor l-istatistiċi religjużi sabet li l-għadd ta' Musulmani prattikanti qed jikber hafna. Fl-1995 kien hemm madwar 620 elf fil-Gran Brittanja, u skond analisi li saret hu stmat li fl-2005 se jkunu 750000. Jekk dawn ix-xejriet t'issa jkomplu, madwar is-sena 2013, se jkun hemm aktar Musulmani attivi minn Kattoliċi prattikanti, skond Dr. Peter Brierley, id-direttur esekuttiv tal-*Christian Research*. F'dik id-data hu bassar li se jkun hemm madwar 800 elf Musulman prattikant, cioè daqs it-total ta' Anglikani fil-pajjiż li jmorru l-knisja nhar ta' Hadd.

### Juan Diego jista' jiġi kkanonizzat is-sena d-dieħla

Skond sorsi mhux uffiċċjali kwotati minn “*El Noticiero*” ta' Televisa, il-Papa se jipproklama lil Juan Diego, l-Indjan xhud tad-dehra tal-Madonna ta' Guadalupe f'Dicembru 1531, bhala qaddis fis-sena 2002. F'intervista, il-Kardinal Norberto Rivera Carrera, primat tal-Messiku, qal li l-proċess miexi tajjeb hafna, iżda ma tax dati speċifiċi għall-kanonizzazzjoni.

**FUQ L-INTERNET**

**RADJU R.T.K. - 103 / 97.8 FM Stereo**  
<http://www.rtk.org.mt>

**IL-HAJJA F'GHAWDEX**  
<http://www.gozodirect.com/lumenchristi>

Letteratura Għawdxija

# Il-ferħ tal-Milied

Poeżija tal-  
Kav. Joe M. Attard

Għal darb'ohra qiegħed nikteb  
dawn il-versi għall-Milied;  
Tempus fuggit! Iz-żmien jaħrab  
U dil-festa wara l-bieb!

Din il-ġrajja mistennija  
għax magħha ġgib ferħ kbir  
illi jimla 'l-qub hienja  
sew ta' l-għani, sew tal-fqir.


Sa minn kmieni l-familja  
tibda tħejji għal din il-festa,  
ta' qudiem tiġi n-Novena-  
f'nofs id-dar il-grotta lesta!

Għaliex ħbieb nifthu għajnejna;  
m'hemmx Milied mingħajr Bambin  
u jekk spazju nsibu għalkollox  
lilu l-ewwel nagħtu l-ħin

Għaddew tgerbu żewġ millenji  
mit-twelid ta' Ġesu' f'Betlem,  
izda d-dinja, ma' Dicembru  
sa minn kmieni lilu ssellem.

Għaliex tifhem li dil-ġrajja  
ma kenitx waħda komuni;  
quddiem dit-tarbija fqajra  
rejjet mielu, sinjuruni.

U inxtetħu għarkubtejhom  
jaduraw u jagħtu qima;  
deheb incens, mirra offrewlha  
bħala radd ta' ħajr u stima



Jekk tassew tridu l-ferħ thossu  
li jgib miegħu l-Milied  
ibdew ixbhu 'l dawk ir-ragħajja  
illi dlonk telqu l-merħliet.

U ġrew lejn il-għar ta' Betlem  
biex jfirħu bit-tarbija  
illi mlit lil qalbhom twajba  
b'hena, ferħ u armonija.

Bħal dal-ferħ, ħbieb nixteqilkom  
f'dawn il-jiem sbieħ tal-Milied-  
Jalla qalbkom tkun mimlija  
Sliem u Paċi tas-smewwiet.



## Karmni Grima - 3



Dun Anton Vella,  
Direttur Spiritwali ta' Karmni Grima

# Dehriet u Vizjonijiet fil-ħajja ta' Karmni Grima

jikteb Angelo Xuereb

Lill-umli, Alla jzejninhom b'bosta hwejjeg. Fil-hajja ta' Karmni Grima nsibu li hija kellha bosta dehriet ohra tal-Madonna u ta' Kristu. Barra minn dawn id-dehriet ta' Ġesù u ta' Marija, Karmni Grima ġieli rat ukoll xi qaddisin bhalma huma Santa Tereza tal-Bambin Ġesù, San Vincenz, San Ġwann Evangelista u San Nikola minn Tolentino.

L-ewwel mistoqsija li tiġina meta naqraw dawn ir-rakkonti hija: ma setgħetx kienet sugġetta għal xi allucinazzjoni? Infatti l-allucinazzjoni, skond il-medicina, hija meta wiehed ikun fi stat mentali anormali u jara xi haġa. Mistoqsija ohra hija: ma setgħux kienu ghemil ix-xitan biex jirredikola l-hwejjeg t'Alla? Infatti t-teologija spiritwali tghidilna li x-xitan għandu l-qawwa li jagħti lill-erwieh dehriet ta' Kristu u tal-Madonna sabiex iwaqqa' l-veri dehriet għar-redikolu u għaċ-ċajt.

Izda Karmni Grima kienet tghid kolloxx lid-direttur spiritwali tagħha, Dun Anton Vella mir-Rabat t'Ghawdex. Hija kellha fiduċja kbira fih. Infatti darba fid-29 ta' Lulju 1917, Karmni qaltlu dawn il-kelmiet "*Wara Alla inti biss dak li nafda fih u inti hekk sa mill-jum ta' l-Ewwel Quddiesa tiegħek*".

Dun Anton Vella ta' direttur spiritwali għaqli li kien, ried jivverifika jekk dawn id-dehriet kienux gejjin minn Alla jew le. Għalhekk kiteb lil Dun Dolindo Ruotolo u talbu l-parir tiegħu. Dan il-qassis kien mogħti għall-qdusija u għall-istudju. Huwa wiegħbu li skond l-opinjoni tiegħu dawn il-vizjonijiet kienu awtentiċi jġifieri gejjin minn Alla. Fil-15 ta' Ġunju 1914 Dun Anton għarraf lil Karmni Grima, u din hadet gost hafna filwaqt li nehhiet id-dubbi kollha li seta' kellha. Dun Anton għarrafha li Alla jagħti dawn il-grazzji lil min irid mingħajr ebda mertu tagħha. Din il-grazzja tista' tingħata wkoll lil ruh midinba. Għalhekk huwa taha l-parir biex tibqa umli.

Fil-minuti tas-27 ta' Settembru 1914, Dun Anton ikkonkluda "*F'kelma waħda, il-vizjonijiet huma daqshekk ċari u fi stat tant normali ta' Karmela, li hija mpossibbli l-allucinazzjoni għaliex hija tinnota l-iċken differenza u kull gest anke l-iċken wiehed.*" Dun Karm Cachia miż-Żebbuġ Ghawdex kien ukoll ta' l-istess fehma.

Hekk dawn il-grajjiet fil-hajja ta' Karmni Grima juruna kemm hija mportanti d-direzzjoni spiritwali li tghinna nikxfu l-inganni, u sabiex nimxu fit-triq li jridna Alla.

## IL FORNO DA MONTANARO

25, Marina Street, Marsalforn  
- Tel. 2156 5140

*Italian & Maltese Cuisine*

*Live Brazilian Guitar Music  
(almost every night)*



57, MAIN GATE STREET, VICTORIA, GOZO.


Prop.: Mario P. Grech F.A.D.O. (Lond.).

Appointments for  
EYE TESTING / EXAMINATION  
by the Latest Computer Technology  
and Eye Specialists

Telephone: 55 65 28 / 56 33 31

# drawwiet missirijietna

© Anton F. Attard



## IL-BIEDJA F'GĦAWDEX

(It-Tieni Parti)

### Kenn mill-Irjeh

Hafna raba' li jkun fil-gholi, inkella fil-miftuh, ikun mehtieg li jtkennen mill-irjeh. Ir-rih qawwi, l-aktar fix-xitwa meta taghmel kesha kbira, mhux biss inixxef ix-xitel, imma wkoll jahraq l-u'uh. L-aktar rih li jaghmel hsara huwa r-rih *majjistral*. Dan jonfoh minn bejn ir-rih *tramuntana* u r-rih *punent*. Minhabba f'dan ir-rih, hafna sigar tal-harrub jidhru mzersqa lejn il-majjistral, li jaharqilhom il-quccata. Rih majjistral kiesah fix-xitwa jahraq l-aktar il-ful u l-patata.

Fis-sajf ukoll jaghmel rih shun li jahraq l-u'uh. Dan hu l-*ehtrieg* li jonfoh l-aktar mix-xlokk u mil-lvant. L-ehtrieg jew *rih il-hamsin* jonfoh minn fuq id-dezert u minhabba fih ix-xemx tinhass tahraq izjed. Minhabba f'hekk, il-frott, l-aktar it-tadam, il-bettieh u d-dulliegh, jinharraq bix-xemx. Izda l-ehtrieg ma jaghmilx hsara daqs il-majjistral fix-xitwa.

Ghalhekk, il-bidwi jara li hafna ghelieqi jaghtu u'uh ahjar jekk ikunu mkenna mir-rih majjistral. L-eghlieqi jistghu jtkennu jew bil-*hitan tas-sejjeħ*, jew *bil-qannic* imsejjah ukoll *hajt tal-qasab* imwahhal sewwa u marbut biex ma jinqualibx bir-rih, inkella bil-*weraq ta' d'Indja*, jew *pal tal-bajtar*. Ghalhekk f'Għawdex naraw mhux biss ghelieqi mdawwrin bil-weraq ta' d'Indja, imma wkoll *canet*. *Ćanta* tkun parti minn ghalqa mdawwra bil-weraq ta' d'Indja jew b'hajt baxx.

### L-Ilma ghat-Tisqija

L-u'uh biex jikbru jehtiegu l-ilma. Fil-każ tar-*raba' bagħli* l-ilma jiġi mix-xita li ssaqqi l-*mizergħa* u l-*wiċċ* li mbagħad jikber wahdu. Imma fil-każ ta' ċerti u'uh, biex jaqbd, ftit ilma għal waqt iż-*zriegħ* jew it-*tahwil* ikun tabilhaqq b'zonnjuż. Insemmu l-qoton, il-bhajra u t-tadam bhala eżempji ta' w'uh li jkunu jridu ftit ilma

fil-bidu biex inibbtu ż-żerriegħa jew iqabbd x-xitla f'raba li fil-wiċċ ikun niexef qoxqox.

Fil-każ tar-*raba saqwi* l-ilma jiġi mill-ghajn ta' taht l-art jew minn mahżna kbira ta' ilma.

Fir-raba l-ilma jista' jinħażen fil-*bir* jew *ćisterna*, li aktarx ikollu għamla ta' qanpiena, fil-*latimija*, li tkun barriera żghira msaqqfa, *gibjun* ta' taht l-art li tkun barriera akbar imsaqqfa u f'xi *giebja* 'l fuq minn wiċċ l-art. F'xi bjar antiki kienu jithaffru *gherien* halli l-bir jesa' aktar. Bjar hdejn xulxin jistghu jitniffdu ma' xulxin billi tithaffer *mina* fil-blat. Mina tkun bħal kuritur jew passagġ maqtugh fil-blat.

Il-bir li ma jkunx fih ilma ġieri jimtela mill-ilma tax-xita. L-ilma tax-xita jingabar għal ġol-bir b'zewġ modi. Jew billi ssir *sieqja* nkella *swieqi* f'wiċċ il-ghalqa fejn ikun qieghed għal go *qana* jew speċi ta' hofra hdejn il-bir fejn l-ilma jissaffa mill-hamrija qabel ma jaqbeż għal ġol-bir.

Inkella l-ilma tax-xita jiġi għal ġol-bir permezz ta' *kanali* mhaffra jew mibnija taht l-art. L-ilma jingabar fil-kanal permezz ta' xi sieqja jew swieqi f'wiċċ ir-raba, inkella mit-triq. Meta l-ilma jingabar mit-triq, il-bdiewa ġieli jaghmlu xi *maksar* bi xkora jew bi ftit hamrija u xi ġebel biex l-ilma ma jibqax għaddej, imma jinkiser jew jiġi devjat għal ġol-kanal. Dari, il-kanal tal-bir ġie li kien ikun jinfed mal-*gandott* li kien ikun hemm fil-ġenb tat-triq, haġa li llum qegħdin narawha dejjem tonqos.

Issa l-ilma jgħorr hafna *ħamla* miegħu, jiġifieri hamrija, naqal, ġebel, ramel u mbarazz iehor. Biex dan ma jibqax nieżel fil-bir jew gibjun, xi kanali kien ikollhom il-*milqa'* jew *milqa' t-trab*. Il-*milqa'* jkun hofra ma' ġenb il-bir biex l-ilma qabel ma jidhol fil-bir jissaffa. Għall-bidwi jkun ehfef li jħammil il-*milqa'* milli jħammil il-bir.

Dari l-bidwi kien itella' l-ilma mill-bir jew *bil-barmil*, *bil-qolla* inkella *bil-qannata* meta jkollu ftit xoghol, inkella *bis-sienja*. Meta jkun se jtella' l-ilma b'idejh b'xi qolla, barmil jew landa, il-bidwi jinqeda bit-*taljola* li tkun imdendla ma' *menża* mistrieħa fuq żewġ plieri msejjhin il-*plieri tal-bir* jew *grabja*. Il-*grabja* tista' wkoll tkun magħmula minn tliet serattizzi mwahhlin flimkien in-naħa ta' fuq permezz ta' musmar twil tal-hadid. It-*taljola* tkun imdendla ma' katina marbuta ma' dak il-musmar. Biex jitnaqqas il-periklu li wiehed jaqa' fil-bir, dari kull bir kien ikollu l-*herża* li kienet tkun haġra tal-ġebel kbir u mtaqqba. In-naħa ta' isfel kienet tkun kwadra biex toqghod fuq il-bokka tal-bir u n-naħa ta' fuq ġejja ghat-tond billi fl-antik l-ilma kienu jtellghuh bil-qolla jew bil-qannata li wkoll tkun ġejja ghat-tond.

Is-sienja kienet tkun mibnija fuq il-bokka tal-bir u jkun fiha hafna bramel apposta fuq xulxin li jinżlu battalin u jtitlghu mimlijin bid-dawrien ta' makkinarju apposta mhaddem minn bhima, hmar, bagħal, žiemel jew xi ġendus.

Biex l-ilma jitwassal fejn hemm bżonn minn hdejn il-bir ġie li jkun hemm il-kanali tal-ġebel imwahhlin fl-art u mġhaqda bis-siment biex l-ilma ma jintilifx. L-ilma tas-sienja jinqaleb għal ġo *qana* jew bħal *ħawt* li jkun jinfed mal-kanali.

Wara s-*swieni*, li kien ilhom jintużaw mijiet tas-snin, dahlu l-*pompi* jew *imtieħen tar-riħ*. Dawn kienu jingiebu mill-Amerika. Il-pompi tar-riħ ma kienx fihom spejjeż għax kemm taghtihom xi ftit żejt, il-bqija jduru bir-riħ u jtellghu l-ilma. Izda billi r-riħ ma jiġix x'hin trid int, allura l-bidwi kien jibni ġiebjja kbira hdejn il-mithna biex meta jkun riħ tajjeb din timtela bl-ilma u l-bidwi hekk ikollu l-ilma li għandu bżonn fil-ġiebjja halli jsaqqi l-uċuħ kumdita' tiegħu.

B'xorti hażina illum anki dawn l-imtieħen tar-riħ qegħdin jiġu traskurati għax illum l-ilma jittella' permezz ta' *pompa bil-mutur*. Dawn il-muturi huma aktar effiċjenti għaliex bihom tista' ttella' l-ilma x'hin trid u kemm trid.

Fejn hemm l-ilma ġieri l-ilma jinħażen ukoll taħt l-art, kemm fl-*ispejjer* kif ukoll fil-mini. *L-ispiera* tithaffer fejn aktarx jinsab l-ilma, ix-Xaġhra, in-Nadur, il-Qala, Għajnsielem, u ż-Żebbuġ. Meta jinsab l-ilma jew it-tafal, tithaffer ukoll mina biex jinħażen l-ilma jew tinqabad xi miġra. B'xorti hażina dawn l-ispejjer u dawn il-mini kienu l-kagun li bosta ghejjun antiki li kienu jissemmev fl-imghoddi spicċaw mingħajr ilma. L-ispejjer u l-mini kienu wkoll il-kawża ta' inkwiet bejn diversi sidien li kienu jippruvaw jiehdu l-ilma ta' xulxin. Ix-Xaġhra u n-Nadur insibu wkoll mini taħt is-sisien li fihom ghejjun kbar u antiki ta' l-ilma, x'uhud li kienu thaffru saħansitra fi žmien ir-Rumani kif jixhdu xi kanali u katusi li hemm fil-qrib.

### IX-XOGHOL TAR-RABA

Il-ħamrija, biex tagħti għelejjeħ u wċuħ kotrana jeħtieġ li tinħadem. Issa s-sena tal-biedja tibda wara Santa Marija, festa li tiġi fil-15 ta' Awissu, għalhekk ix-xogħol tat-taqlib tal-ħamrija jibda fl-aħħar ġimghat ta' Awissu. U l-ewwel wiċċ li jinżera' tkun is-silla. Is-silla tinżera' kmieni biex il-qoxra taż-żerriegħa tilhaq titherra bin-nida għax inkella ma tinbitx. Biex fil-każ li tagħmel hafna xita ż-żerriegħa ma tingarrx kollha ma' l-ilma, il-bidwi *jħarbex* il-għalqa, jiġifieri jahrat raded imbegħdin bil-moħriet tal-bhima. Illum dan ix-xogħol qajla għadu jsir.

Għal uċuħ oħra r-raba jeħtieġ li jinħażaq jew jinharat. Qabel ma jinħadem jeħtieġ ukoll li jinħata d-*demel*. Il-bidwi *jdemmel* ir-raba skond il-ħtieġa, u jagħzel demel minn iehor skond liema wċuħ ikun se



jkabbar. Il-ghażieq ma jkunx dejjem l-istess. Dari, biex ir-raba jithejja ghaż-żriġ il-bdiewa kienu **jiksruh**, jiġifieri **jgħażquh fil-fond** u jaqilghu **tub** kbir jew ċapep tal-hamrija. Il-ghażieq kien isir bil-**gorxin** jew **kruċ** u fejn ir-raba jkun xi ftit iebes u żejtni, kien jingħażaq bil-**fiesa** jew bil-**fies**. Il-bdiewa kienu jiltaqghu flimkien, wiehed ma' ġenb wiehed u jiksru r-raba u hekk ihejjuh għall-ewwel xita.

Illum dan ix-xogħol isir bil-**mohriet tan-nar** jew **tractor** li bis-sikka kbira tiegħu jaqleb il-hamrija billi jahat il-għalqa **fuq ġenb** bil-ħsieb li dejjem jimbotta l-hamrija għan-naha ta' fuq.

Wara li tkun għamlet ix-xita, hafna mit-tub kbir li jinjala' kien jinhall bl-ilma, imbagħad ikompli jifarrak bil-ghażiq. Il-bidwi kien ukoll **ixattab** il-għalqa biex l-art tkun lixxa kemm jista' jkun. Ix-**xatba** kienet tkun ta' l-injam, għamla ta' trijanglu, u n-naha ta' wara jkollha msiemer kbar biex ifarrku t-tub.

Xi raba li ma jkollux bzonn min jiksru, il-bidwi kien jahartu bil-mohriet tal-bhima. Ġie li kien jagħtih żewġ **mogħdijiet** kontra xulxin u mbagħad ixattab il-għalqa halli jhejjiha ghaż-żriġ.

Raba' li ma jinhadimx jibqa' zdingat u jtella' hafna haxix hażin. Raba mhux mahdum u qisu mitluq għal kollox, kollu haxix hażin, jissejjah **gmiem** jew **raba' gmiem**.

### Iż-żriġ


Meta l-bidwi jiġi biex jiżra', dan jista' jiżra' l-għalqa kollha wiċċ wiehed, inkella jgħassam il-għalqa tiegħu fi **ħrieġi** u f'kull **ħarga** jkollu wiċċ differenti. Il-bidwi jista' wkoll jiżra' dawn il-ghelieqi jew ħrieġi **bin-newba**,

jiġifieri jbidel il-wiċċ kull darba u mhux jiżra' l-istess wiċċ sena wara l-ohra fl-istess għalqa jew ħarga. Xi raba, flok fi ħrieġi, ikun imqassam f'ċanet, jiġifieri taqsimiet imdawrin jew b'ħajt baxx tas-sejjeħ, jew bil-weraq ta' d'Indja, inkella bil-qanniċ.

Iż-żriġ ma jsirx dejjem l-istess. Ucuħ differenti jeħtieġu metodi ta' żriġ differenti. Is-silla u ż-żerġha jinzerġu **bil-keff**, jiġifieri l-bidwi jiehu ponn żerriġha f'id u jxerridha mal-għalqa. Hawn il-bidwi jrid joqgħod attent li jagħti l-għalqa kollha għax fejn ma jiżrax ma jinbitx. Wiċċ li dari kien jinżera' hu dak tal-kemmun.

Meta ż-żriġ ma jsirx bil-keff, imma b'modi oħra kif se naraw, dari ma kienx isir f'ringieli dritti għax il-bidwi kien iġġaddi l-wiċċ bl-imgħażqa. Izda llum, minhabba li jkun irid iġġaddi l-wiċċ b'xi mohriet jew **cultivator**, iż-żriġ u t-tahwil aktarx isiru f'ringieli halli jkun jista' jahdem ahjar.

Il-ful jinżera' **fil-hofra**. Għalhekk il-bidwi jeħtieġu li jhaffer, jitfa' l-fula fil-hofra, u mbagħad jerga' jordomha. Il-patata wkoll tista' tinżera' bil-hofra. Dik **tar-rebbieġha**, li tinżera' bejn **Sanpawlijiet** - 25 ta' Jannar sal-10 ta' Frar - tinżera' biċċa f'kull hofra. Nġhid biċċa għax iż-żerriġha tal-patata li tiġi minn barra, aktarx mill-Irlanda, tinqasam fi bċejjeċ skond kemm-il **ghajn** ikun fiha l-patata. Kull ghajn tinbet f'xitla differenti. Il-patata tax-xitwa tinżera' f'Settembru u Ottubru, jew fir-radda, li ssir bil-mohriet tal-bhima, jew inkella mohriet modern imsejjah **cultivator**, jew bil-hofra. F'dan il-każ il-hofra tkun kemmxejn wiesgħa u l-bidwi jiżra' bil-lexxuna tliet patatiet jew erbgha madwar il-hofra, u mbagħad isaqqi. L-ghada taż-żriġ jordom il-hofra biex it-tisqija ma tinxifx. Malli l-patata tinbet, jerga' jsaqqi.




**LAVA**  
**SOLAR HEATERS**

*the heaters that keep you smiling even after you receive your electricity bills!*

**No. 1 for Prices & Quality**

**"HILITE" Hardware Store,**  
St. Bert Street, Xewkija, Gozo.  
Tel: 555736, 09478884 - Fax: 555736  
Email: hilite@maltanet.net



**CAPTAIN COOK**

HOME-MADE FRESH EGG PASTA

Quality Products

**5 DOZEN RICOTTA RAVIOLI**

**SPITERI**  
Confectionery

**NEW**

# GELLUXA

*We are at your Service*

- Best Quality Animal Feeds
- All famous Liqueur Brands
- Large variety of Confectionery
- Everything at most Competitive Prices

**GELLUXA SUPERMARKET**  
St. Anthony Street, Mgarr, Gozo.  
Tel: 2155 1555 - 2155 4273



*għal ikla mill-aqwa  
bl-irhas prezzijiet  
fil-festi tal-Milied*

15, Ramla Road, Nadur, Gozo - Malta.  
Tel.: 2156 4890 Mob.: 9942 5830



## IL-MUŻEW TA' L-ISTORJA NATURALI (It-Tielet Parti)

### *L-origini tal-bniedem*

L-evidenza li nstabet mill-fossili ta' l-antenati ta' qabel il-bniedem modern, hija maqsuma f'żewġ kategoriji: *Australopithecus* u *Homo* u jibdedw madwar 5 miljun sena ilu. Huwa ncert hafna ż-żmien ta' qabel dawn l-ispeċi fl-evoluzzjoni li wasslet għall-ewwel forom tal-bniedem.

Bejn 7 u 20 miljun sena ilu forma primittiva ta' annimali li jixbhu x-xadini kienu mifruxa sew fil-kontinent Afrikan u aktar tard fil-kontinent Ewrasjan. Għalkemm instabu kwantità kbira ta' għadam u snien fossilizzati, il-mod kif kienu jgħixu dawn il-kreaturi u r-relazzjoni evoluzzjonarja tagħhom max-xadini u s-suriet umani għadu punt dibattibli fost ix-xjenzjati. Wahda minn dawn l-ispeċi ta' xadini magħrufa bhala *Sivapithecus*, tidher li għandha hafna fatturi li jixbhu lix-xadina li tgħix fl-Asja, l-orangutan, u li tista' tkun l-antenat dirett tagħha. Madankollu ebda wahda minn dawn il-fossili ma jagħtu provi konvinċenti biżżejjed li juru li huma fil-linja li wasslet għall-familja li minnha harġet ir-razza umana.

Paragun mal-proteini tad-demem kif ukoll tad-DNA (*deoxyribonucleic acid*: sustanza li ġgorr informazzjoni ġenetika fil-kromożoni) tax-xadini Afrikani ma' dawk umani, jindikaw li l-linja li wasslet għall-bniedem modern ma sseparatx minn dik taċ-ċimpanze u tal-gorilla qabel tard hafna fl-evoluzzjoni. Għalhekk fuq dawn il-paraguni, ix-xjenzjati jemmnu li ż-żmien ta' separazzjoni evoluzzjonarja sehhet madwar 6 jew 8 miljuni snin ilu. Huwa għalhekk possibli li l-fossili ta' l-ewwel tip ta' xbieha umana li bdiet tidher madwar 5 miljun sena ilu titfa' iktar lura l-bidu tal-linja umana. Bi kxif t'aktar fossili fil-futur, huwa l-mod li wiehed ikun jista' jagħti aktar żmien preċiż meta l-antenati diretti ta' l-ispeċi tax-xadin modern Afrikan issepara minn dawk li waslu għall-bniedem modern u allura jkun jista' jingħad li minn hemm bdiet l-evoluzzjoni umana.

### *Australopithecus*

L-evidenza fil-fossili ta' l-evoluzzjoni umana, tibda bl-ispeċi *Australopithecus*. Fossili ta' dan l-ispeċi nstabu f'numru ta' siti fil-lvant u fin-nofsinhar ta' l-Afrika. Frammenti mill-iskelettu ta' dan l-ispeċi jmorru lura għal madwar 4 jew 5 miljun sena. Dan il-ġeneru ġie estint madwar 1.5 miljun sena ilu. It-tipi ta' l-*Australopithecus* kollha kienu kapaċi jimxu fuq żewġ saqajn u għalhekk jidhlu fir-razza umana. Imbagħad jekk nidhlu fid-dettal tas-snien, ixdqa u daqs tal-mohh, hawnhekk kienu jvarjaw mhux hażin bejniethom u minhabba f'hekk ġew separati f'ħames kategoriji: l-*Australopithecus anamensis*, *A. afarensis*, *A. africanus*, *A. robustus* u *A. boisei*.

L-eqdem li hu magħruf fosthom huwa l-*Australopithecus anamensis*. Dan instab fl-1995 mal-ġnub ta' l-għadira Turkana fil-Kenja. Il-fdalijiet imorru lura bejn wiehed u iehor madwar 3.9 sa 4.2 miljuni ta' snin. Is-snien u l-ixdqa fossilizzati jixbhu lil dawk taċ-ċimpanze għalkemm in-nejbiet huma akbar u anqas angulati. Madankollu, l-*A. anamensis* kien jippossiedi ġisem distint li jixbah lil dak uman u li kien jimxi wieqaf.

L-*Australopithecus afarensis* għex fil-lvant ta' l-Afrika bejn 3 u 4 miljun sena ilu. Misjub fir-reġjun magħruf bhala Afar fl-Etjopja u fit-Tanzanija, dan l-ispeċi ta' *Australopithecus* kellu d-daqs ta' mohhu kemmxejn akbar minn taċ-ċimpanze (minn 400 sa 500 ċentimetri kubi = ċ.k.). Uħud minnhom

kellhom nejbiet li kienu johorġu 'l barra aktar minn tar-razez l-oħra li kienu jixbhu lill-bniedem. Ebda tip ta' għodod ma nstabu ma' dawn il-fossili.

Bejn it-2.5 u 3 miljun sena ilu l-*A.afarensis* evolva fi speċi iehor, dak ta' l-*Australopithecus africanus* maghruf l-aktar għal post fejn instab fl-Afrika t'Isfel. L-*A.africanus* kellu mohħ daqs dak ta' qablu, imma għalkemm id-daqs tas-snien, li kien joghmod bihom baqghu kbar, in-nejbiet ċkienu għad-daqs tas-snien u ma baqghux sporġuti 'l barra. Bħal ta' qablu ebda għodod ma ġew mikxufa mal-fdalijiet tiegħu.

Issa, madwar 2.6 miljun sena ilu, mill-fossili ġie nnutat li kienu jeżistu mill-inqas tnejn u forsi anke erba' speċi differenti ta' kreaturi ta' forma umana. Jidher li qasma evoluzzjonarja sehhet f'dan iż-żmien fil-linja li kienet qed twassal għax-xbieha umana, b'parti minnhom tevolvi fil-ġeneru *Homo*, li finalment wassal għall-bniedem modern, filwaqt li l-ispeċi l-oħrajn żviluppaw fl-ispeċi *Australopithecus*, li eventwalment ġew estinti. Dawn ta' l-aħħar kienu jinkludu dawk maghrufa bhala *A. robustus*, li nstab biss fl-Afrika t'Isfel, u *A. boisei* li l-fdalijiet tiegħu nkixfu fil-Lvant ta' l-Afrika.


### Il-Ġeneru Uman

Għalkemm ix-xjenzati ma jaqblux bejniethom, hemm hafna tal-fehma li wara li sehhet il-firda evoluzzjonarja, *A. africanus* kien li evolva fil-ġeneru *Homo*. Jekk inhu hekk din it-tranzizzjoni fl-evoluzzjoni sehhet bejn 1.5 u 2 miljun sena ilu. Studju fuq fossili ta' dak iż-żmien juri tahlita kurjuża ta' suriet. Xi whud kellhom mohħ relattivament kbir - hafna minnhom kważi 800 ċ.k. - u kellhom ukoll snien kbar daqs ta' l-*Australopithecus*. Oħrajn kellhom snien żgħar bħal ta' l-*Homo*, imma mohħ żgħir bħal ta' l-*Australopithecus*. Numru ta' kranji u ixdqa fossilizzati minn dak iż-żmien, li nstabu fit-Tanżanija, l-Kenja u fil-Lvant ta' l-Afrika ġew imsemmija *Homo habilis*, li tffisser "bniedem kapaċi". Dan għaliex hdejn uhud mill-fossili nstabu għodod tal-ġebel. L-*Homo habilis* kellu bosta xehtiet li rabtuh kemm ma' l-ispeċi ta' qablu, l-*Australopithecus*, u kemm mal-membru ta' warajh, il-ġeneru *Homo*. Wisq probabli li dan l-ispeċi jirrapprezenta t-tranzizzjoni evoluzzjonarja bejn l-*Australopithecus* u l-ispeċi li minnha aktar tard harġet l-ispeċi umana.

L-eqdem evidenza ta' għodod tal-ġebel instabet f'siti fl-Afrika li ġew datati għal madwar 2.5 miljun sena ilu. Dawn l-għodod ma ġew marbuta ma' ebda hlejja

*Louis Leakey u martu Mary f'mument ta' studju fuq l-irjus ta' australopithecus ta' l-Afrika t'Isfel u Zinjanthropus li huma sabu f'Olduvai*






partikulari. Bejn 1.5 u 2 miljun sena ilu, f'siti f'partijiet differenti fil-Lvant ta' l-Afrika, instabu mhux biss għodod tal-ġebel, imma wkoll għadam ta' l-animali bi grif fuqhom li minn esperimenti li saru, juru li dawn setghu sehheh biss minn azzjoni umana waqt il-qtugħ tal-laħam. Dan jiżvela l-evidenza li f'dak iż-żmien dawn l-ispeċi umani kienu jieklu l-laħam. Issa mhux magħruf jekk il-laħam kienx ta' animali kkaċċjati jew ta' animali li kienu diġà mejta. Li mhux magħruf ukoll huwa l-fatt jekk, kienux jieklu hxejjex ta' l-ikel u ikel iehor ġej mill-animall, bħal halib. Anqas ma hu magħruf jekk dawn is-siti humiex marbuta ma' l-attività li għamlu l-membri fil-linja tal-*Homo*, jew inkella l-*A. robustus* kienx juża dawn l-għodod u jiekol il-laħam.

Madwar 1.7 miljuni sena ilu, fl-Afrika tfaċċa speċi ġdid li kellu daqs ta' moħħ kbir u kellu snien żgħar. Fl-istess żmien, jew inkella kemm xejn wara, deher speċi bħalu fl-Asja wkoll. Matul id-disgħinijiet tas-seklu li għadda dawn iż-żewġ speċi ġew klassifikati bħala l-*Homo erectus* (il-bniedem wieqaf), għalkemm issa, bosta xjenzjati qablu li jikklassifikawhom bħala żewġ speċi separati fil-linja tal-bniedem. Dak Afrikan issejjah *Homo ergaster*, filwaqt li l-fdalijiet li nstabu fl-Asja baqghu jissejhu *Homo erectus*. Mill-ġdid bosta huma dawk li jaqblu li *Homo ergaster* tfaċċa l-ewwel fl-Afrika u mbagħad tferrex malajr fl-Asja fejn evolva fl-*Homo erectus*. Imma r-relazzjoni bejn dawn iż-żewġ speċi tibqa' kontroversjali. Izda skoperti riċenti u metodi godda ta' datazzjoni, ġaghlu lil xi paleoantologiisti biex jghidu li l-*Homo erectus* ghex fiċ-Ċina bejn 1.7 u 1.9 miljun sena ilu. Xi xjenzjati ohra ssuġġerew li l-eqdem fossili ta' l-ispeċi umana misjuba fl-Asja

jistghu jkunu l-predeċessuri ta' l-*Homo erectus* fl-evoluzzjoni.

Matul iż-żmien ta' l-*Homo erectus* u l-*Homo ergaster*, l-evoluzzjoni umana baqghet miexja fid-direzzjoni tagħha. Id-daqs tal-moħħ ta' l-ewwel *Homo ergaster* ma kienx hafna akbar minn dak ta' l-ispeċi umana ta' qablu li kellu volum ta' bejn is-750 u 800 ċ.k. Aktar tard l-*Homo erectus* kien jipposedi moħħ b'volum ta' bejn 1100 u 1300 ċ.k. li jersaq hafna lejn dak ta' l-*Homo sapiens* (il-bniedem modern).

F'numru ta' siti arkeologiċi ta' żmien l-*Homo erectus* instabu għodod aktar sofistikati minn ta' siti eqdem. Evidenza misjuba fl-Għar tal-Bniedem minn Peking fit-Tramuntana taċ-Ċina, tissuggerixxi li l-*Homo erectus* kien juża n-nar. Għadam fossilizzati ta' mammali kbar, bħal ta' l-iljunfanti misjuba hdejn siti ta' l-*Homo erectus* jissuggerixxu wkoll li dan l-ispeċi kien żviluppa fih l-abbiltà tal-kaċċa. Dan it-tagħrif jurina li l-ewwel bnedmin bdew jkunu aktar kumplessi u effiċjenti.





*Ehilsu mill-qilla tax-xemx u sebbħu djarkom  
bil-Vertical & Venetian Blinds & Roller Shades ta'*

*Tony Camilleri*

VARJETÀ KBIRA TA' BLINDS U SHADES TAD-DRAP,  
ALUMINIUM U PLASTIC, KIF UKOLL FLY SCREENS.





**KOLLOX BI  
PREZZIJET  
RAĠJONEVOLI**

*Għal aktar dettalji irrikorru għand:*



David Cocco Palmieri Street, Nadur, Gozo  
Tel. 553352 / 562211 - Mob. 099 5001 - Fax 562211



**ISSA TISTA' THAWWAR IL-BORMA BĦAL DARI !**

**ISSIB, HWAWAR, HXEJEX AROMATIĊI, FROTT IMQADDED GĦALL-HELU U PRODOTTI OHRAJN GĦAL-IKEL.**

14-15 KERĊEM RD. VICTORJA, VLP 104 GOZO. TEL: 562160

# int u sahhitek



Dr. Mario Saliba M.D.

## Stress Skolastiku

L-iskola suppost hija post ta' tagħlim u formazzjoni tal-karattru ta' uliedna. L-ambjent ta' l-iskola għandu jkun wiehed aċċettat minn uliedna u li jthom ċertu pjaċir minkejja x-xogħol ta' l-iskola. F'xi studenti hemm l-ideja li l-iskola hija habs u ma jmorrux għal qalbhom l-iskola. In-numru ta' tfal li jfallu qed jiżdied, u dan hafna drabi ikun bil-barka tal-ġenituri. Dawn jgħidulek li ahjar iżommuhom id-dar jagħmlu xi haġa milli jibgħatuhom l-iskola! Hemm diversi raġunijiet għal dan. B'xorti hażina l-iskola tista' tkun post ta' stress għal uliedna. Fil-fatt hemm raġunijiet speċifiċi għax l-iskola hija ta' stress għall-istudenti u għalhekk tista' tkun ta' detriment għal saħħithom.

Il-*bullying* fl-iskejjel tagħna huwa sinifikanti jekk mhux ukoll allarmanti. Huwa l-iktar fattur li jikkawża stress fuq it-tfal. Hemm diversi tipi ta' *bullying* u naħseb li issa wasal iż-żmien li johorġu *guidelines* nazzjonali għall-iskejjel kollha biex l-edukaturi jkollhom gwida standard kif għandhom iġibu ruħhom ma' studenti *bullies* u kif jistgħu jghinu l-vittmi tal-*bullies*. Naħseb li dan huwa possibbli għax ir-riċerka dwar dan is-sugġett li saret hawn Malta u Għawdex kienet wahda estensiva u dettaljata. Anke dwar id-dixxiplina fl-iskejjel hemm hafna xi tgħid. Hemm ċerti studenti li huma fuq tagħhom iżżejjed u jidhrilhom li kibru. Naf hafna għalliema li jsibuha diffiċli biex jikkontrollaw dawn l-istudenti u biex ma jiġux fl-inkwiet ihalluhom jiehdu r-riħ. Naf li ġa hemm xi skejjel li għamlu *guidelines* għall-għalliema dwar dan. L-għalliema xi kultant ma jkunx jaf sa fejn għandu jasal fid-dixxiplina tiegħu. Naħseb li kodiċi ta' etika għall-għalliema dwar iż-żamma tad-dixxiplina hija importanti hafna f'dawn

iż-żminijiet. Fl-Ingilterra ġraw każijiet fejn għalliema li ddefendew ruħhom mill-aggressjoni ta' l-istudenti kienu akkużati li għabu ruħhom hażin u li kienu aggressivi ma' dawn l-istess studenti!

Il-*homework* dejjem kien sugġett kontroversjali u ta' stress enormi fuq it-tfal. Hemm min jaqbel miegħu u hemm min totalment huwa kontrih. Fil-bidu ta' dan is-seklu l-*homework* kien jingħata mportanza kbira u biż-żmien meta l-eżamijiet saru iktar importanti ċerti skejjel bdew jippruvaw iġollu l-livell fl-eżamijiet billi jżidu l-ammont ta' *homework*. Il-kwalitajiet ta' l-għalliema kienu jitkejlu minn kemm *homework* jagħti. Maż-żmien bil-mezzi ġodda ta' tagħlim bħalma huma l-kompjuter, is-safar bħala mezz ta' tagħlim, u t-telewizzjoni, l-importanza tal-*homework* bdiet tonqos, u studju riċenti mill-Istitut Edukattiv tal-Università ta' Londra wera li biex il-*homework* ikun ġustifikat, speċjalment fi tfal ta' taht il-ghaxar snin, irid veru jkollu valur edukattiv.

Kull studju li sar maż-żmien dejjem wera li l-*homework* għandu kemm vantaġġi u kemm żvantaġġi. Dak li huwa żgur huwa li tfal żgħar għandhom jingħataw *homework* mill-inqas u dawk fi skejjel sekondarji għandhom jingħataw ammont moderat ta' *homework* li jkun komplimentari ma' dak li jitgħallmu fil-klassi. Jekk student jifhem il-lezzjoni f'tit għandu bżonn *homework*. Il-*homework* iktar huwa mehtieg għal min għandu abbiltà medja jew anqas. Il-*homework* suppost iġhin biex l-istudent jitgħallem iqassam il-hin tiegħu ahjar, ikun dixxiplinat u jkun hemm kontinwazzjoni bejn dak li jsir fil-klassi u dak li jsir id-dar. Għalhekk l-ambjent tad-dar huwa importanti hafna, u inutli li jingħata xogħol għad-dar

jekk fid-dar ikun hemm ambjent instabbli u problemi familjari. F'dan l-ambjent il-*homework* jista' jkun ta' pressjoni fuq it-tfal għax dawn ma jkollhomx is-sapport u l-ghajnuna mehtiega fid-dar.

Il-*homework* għandu jkun tkompliġa ma' dak li jsir fil-klassi. Jekk l-istudent ma jkunx fehem l-lezzjoni inutli li jinghata skoss *homework* għax dan xorta ma jkunx kapaċi jagħmlu, u minflok iservih ta' stress. Jiena tal-fehma li l-*homework* għandu jkun manigġabbli, l-ghalliema għandhom jagħtu s-sapport tagħhom u mhux jikkastigaw l-istudent jekk dan ma' jagħmilx il-*homework* kollu, u għandhom jippremjaw lill-istudent għax-xogħol tad-dar. S'issa l-ebda studju għadu ma' wera li l-*homework* ikabbar il-livell ta' l-edukazzjoni. Dak li huwa ċert hu li l-*homework* huwa iktar mehtieg f'livell sekondarju milli fil-livell primarju, u meta t-tfal ikunu ta' abilità medja jew anqas. Studji oħra urew li biex il-livell ta' edukazzjoni joghla irid isir enfasi iktar fuq il-qari speċjalment fil-livell primarju.


Barra l-kwistjoni tal-*homework* iktar importanti huwa l-ambjent ta' l-iskola. Dan għandu jkun wiehed li jilqa' lit-tfal u jagħmilhom kuntenti. Nahseb li hija l-holma ta' kull amministratur u x-xewqa tagħna l-ġenituri li l-iskejjel ta' l-istat ikunu modernizzati kontinwament biex il-klassijiet ikunu komdi u jkunu wirja ta' post nadif u li jilqgħek. Hafna mill-iskejjel ta' l-istat għandhom neqsin anke minn affarijiet bażiċi u ftit huma komdi għall-istudenti. Għalhekk kien pass ta' min ifaħħru li l-Ministeru t'Għawdex beda proġett is-sajf l-iehor biex jimmodernizza l-iskejjel. Kull ċenteżmu minfuq fl-edukazzjoni huwa investiment għall-futur ta' pajjiżna. L-edukazzjoni ċivika biex it-tfal jiehdu hsieb l-iskola tagħhom stess għandha tinghata importanza massima u tfal li jagħtu eżempju bl-imġieba tagħhom għandhom ikunu premjati.


Fl-iskejjel ta' l-istat ftit tara *posters* edukattivi mal-hitana, purtieri mat-twieqi u bankijiet komdi.

Fiz-żmien ta' l-edukazzjoni tiegħi kien ikollna attivitajiet barra l-kurrikulum fejn konna nitgħallmu suġġetti interessanti bħal drama, *public speaking*, filateliġa, fotografija, eċċ. Illum din it-tip ta' edukazzjoni spiċċat mill-iskejjel tagħna. Minflok hallew kwantità ta' suġġetti akkademiċi, u anke issa ser ikollhom l-isports ukoll bħala suġġett akkademiku. Fl-opinjoni tiegħi l-istudenti għandhom wisq suġġetti x'jistudjaw. Dawn is-suġġetti kollha qeghdin jikkawżaw stress fuq it-tfal.

Is-sistema edukattiva tiddependi direttament minn kemm ikollok għalliema tajbin. Minn dawn jiena ċert li m'ahniex neqsin. Għalliema kwalifikati u b'esperjenza hemm hafna. Dawn għandhom ikunu nkuraġġiti biex jibqgħu jgħallmu billi jinghataw incentivi u zieda fil-paga meta jibqgħu fil-klassi. Hafna għalliema tajbin u ta' esperjenza sfortunatament qeghdin jintilfu fuq xogħol amministrattiv. Ix-xogħol ta' għalliem huwa fil-klassi mhux fl-uffiċċju. Għalliema li jagħzlu suġġetti bħal matematika u x-xjenzi għandhom ikunu preferuti peress li hawn nuqqas kbir tagħhom. Dawk l-istudenti tajbin li jkollhom dawn is-suġġetti jispiċċaw fil-professjonijiet l-oħra u mhux għalliema.

Meta tqis dan kollu li għidna nahseb li s-sistema edukattiva f'pajjiżna għandha bżonn bidla mill-qiegħ. Tajjeb li kulhadd jibda jahdem biex il-Kurrikulu Nazzjonali ikun implimentat. Skond dan il-kurrikulu l-istudenti huma l-protagonisti u għalhekk affarijiet li joholqu stress lill-istudenti għandhom ikunu mnehhija. Is-suċċess tal-kurrikulu jitkejjel minn kemm għandek studenti kuntenti u minn kemm dawn l-istudenti huma kapaċi jiffaċċjaw il-hajja fil-futur.





## L-Ewwel Unur ta' l-Istagun *It-Tazza Indipendenza*

Nadur Youngsters kisbu l-ewwel unur ta' l-istagun tal-Gozo Football Association meta fil-finali rebhu 5-3 bil-penalties lil Żebbug Rovers wara li sal-hin regolmentari u anke wara li nghata l-hin barrani, l-iskor kien baqa' dak ta' 2-2. Kienet finali b'waqtiet interessanti fejn iż-żewġ nahat offrew 120 minuta ta' loghob kumbattut bir-rebha setgħet marret fuq kull naħa. Għalhekk kellhom ikunu l-penalties li jassenjaw ir-rebħ ta' din il-21 edizzjoni tat-Tazza Indipendenza. Għal Nadur dan kien is-sitt suċċess tagħhom f'din il-kompetizzjoni.

Din is-sena t-Tazza Indipendenza ntlagħbet bejn l-ewwel erba timijiet li kklassifikaw fl-ewwel postijiet ta' l-ewwel diviżjoni ta' l-istagun li għadda. Dan sar biex jitnaqqsu l-ispejjes involuti biex torganizza l-loghob fosthom hlasijiet lill-pulizija, *referees*, *nurse* u nies mal-bibien fost l-ohrajn. Kienet deċiżjoni li tagħmel sens għax ma jistax ikun li l-GFA tkompli toghdos aktar 'l isfel f'dawk li huma finanzi. Bosta jafu d-diffikultajiet finanzjarji kbar li tinsab fihom din l-Assoċjazzjoni Ghawdxija li sfortunatament f'dawn l-aħħar staguni fi sforz li jitjiebu l-faċilitajiet u s-sapport lil Gozo FC,



id-djun kibru bl-eluf. L-ammont eżatt ghad mhux maghruf ghax ghalkemm kienu ga ghaddeu iktar minn tliet xhur minn mindu saret il-Laqgħa Annwali Ġenerali tal-GFA, r-rapport finanzjarju kien għadu ma ġie ippreżentat.

Fil-finali kienu Nadur li bdew l-ahjar fejn wara li Bonello laqat il-last, fid-19 il-minuta zblukkaw ir-rizultat permezz ta' Derek Elliot. Żebbuġ wettqu reazzjoni mmedjata fejn tliet minuti wara kisbu penalty li minnu Andy Ezenwata għamel l-iskor indaqs. Izda fit-32 minuta reġġu kienu Nadur li marru minn fuq b'daqqa ta ras perfetta ta' Saviour Farrugia. Fit-tieni taqsima Żebbuġ ma setax kellhom bidu ahajr ghax fl-40 sekonda reġġu kisbu d-draw bi ġmiel ta' xutt minn barra l-kaxxa ta' Terik Belhaj. Wara li Żebbuġ tkeċċielhom Cardona, Nadur setgħu mill-ġdid marru fil-vantaġġ meta fid-29 minuta ngħataw penalty izda Madu ra lill-bravu goalkeeper żaġġuħ Victor Agius isalvalu f'żewġ attentati.

Bil-logħba tibqa' fi draw kellu jingħata l-hin barrani fejn hawn l-ebda tim ma mxxielu jiskorja l-golden goal, bl-unika nota tkun li Zebbuġ tkeċċielhom ukoll Camilleri biex spicċaw jilgħabu b'9 plejers. Il-penalties li taw ir-rebħa lil Nadur skurjawhom Kim Wright, Anthony Portelli, Jude Madu, Saviour Farrugia u Joseph Bajada. Żebbuġ min-naħa tagħhom skurjaw tlieta biss permezz ta' Graham Unah, Mario Azzopardi u Joseph Cordina, filwaqt li Sylvan Galea tefa' barra.

Fi tmiem il-finali l-Ministru għal Ghawdex Giovanna Debono ppreżentat it-Tazza Indipendenza lil Saviour Farrugia, captain ta' Nadur Youngsters u ohra lil viċi tiegħu Paul Camilleri. Anke Żebbuġ bhala finalisti

telliefa ġew ippreżentati b'Tazza ohra fejn kien Alex Trambo li rċieviha f'isem shabu.

### Il-G.F.A. tiltaqa' mal-Ministru għal Ghawdex

Lejn l-ahħar ta' Ottubru, delegazzjoni għolja mill-Gozo Football Association immexxija mill-President Joe Cordina għamlet żjara ta' kortesija fil-Ministeru għal Ghawdex fejn iltaqgħet mal-Ministru Giovanna Debono.

F'din il-laqgħa ġew diskussi diversi temi li jirrigwardjaw il-futbol Ghawdexi. L-iktar tema li ġiet mogħtija prijorità hija dik tal-proġett ta' l-istallazzjoni tal-floodlights fil-Gozo Stadium, incidentalment ukoll l-ghada li logħba mit-tazza GFA kellha tiġi abbandunata fil-hin barrani minhabba d-dlam. IL-GFA uriet il-pjanijiet kollha tagħha f'dan il-proġett bix-xewqa ukoll li l-Ministeru għal Ghawdex jgħin f'din l-ambizzjoni utli għall-futbol Ghawdexi.

Min-naħa tagħha l-Ministru għal Ghawdex Giovanna Debono wara li tenniet għal darb'ohra kif il-Ministeru qed jgħin lill-Assoċjazzjoni Ghawdexija f'dak li huwa servizz ta' ċerti haddiema tal-Gvern fil-Gozo Stadium, kkonfermat ukoll li tista' tagħti iktar għajna simili kif ukoll makkinarju fit-twettiq ta' dan il-proġett ambizzjuż.

Għaldaqstant ġie mwaqqaf sotto-kumitat bejn il-Ministeru għal Ghawdex u l-GFA biex jikkoordina ahjar ix-xogħlijiet relatati ma' dan il-proġett. Minbarra dan ġew diskussi ukoll affarijiet ohra dwar kif jista' jsir titjib u manutenzjoni tal-Gozo Stadium. Iz-żewġ naħat qabblu ukoll li għandhom jinżammu iktar laqgħat bejniethom biex jiġu konsolidati iktar ir-relazzjonijiet tajba eżistenti.

## Xerri l-Bukkett



**Bar**  
**Restaurant Pizzeria**

*Dine while enjoying the best view in  
the Maltese islands*

**Triq iz-Zewwieqa Qala**  
**Tel. 553500**




## GELAT TA' VERU

### DOQTU???

### BAXAN ORIGINAL

**SMUGGLER'S CAVE**  
BAR • RESTAURANT • PIZZERIA  
IL-MENQA • MARSALFORN • GOZO  
TEL: 551005 • 551983 FAX: 559959



# kurżitajiet

## minn madwar id-Dinja

*migbura minn Pierre Mejlak*

- ❖ Fl-Afrika skoprew fdalijiet ta' *Titan* (familja tad-Dinosawri) li hu twil xi 30 metru. L-użin tieghu hu daqs ta' 20 iljunfant flimkien.
- ❖ Min jaf kemm hawn nies li jibzghu minn titqiba żghira li kultant xi *nurse* jew tabib ikollu jaghmlilna biex jaghtina xi medicina. Dan il-biza issa se jgħib wara l-invenzjoni tal-Ingliż Peter Crocker. Dan ivvinta labra li tant tidhol b'veloċita kbira fil-gisem, li ma taghtikx ċans thoss l-uġiegh. Il-labbra tidhol b'veloċita' ta' 100 kilometru fis-siegha u tiehu ghoxrin fil-elf ta' sekonda.
- ❖ Is-satellita *Ikonos* ser tibda tintuża biex taghraf iż-żmien tal-qtugh tal-gheneb mid-dwieli. It-taghrif li kapaċi tiġbor din is-satellita iwassal biex wiehed jaghraf liema gheneb wasal għall-qtugh u liema jkun għad irid jistenna. Naturalment hemm serje ta' analisi, permezz ta' kuluri li tiġbor mill-għalqa tad-dwieli!
- ❖ Huta kbira bl-isem ta' *Gum* li tinsab fl-akwarju ta' Macduff fl-Iskozja, jnaddfulha is-snien darbtejn kuljum. Problemi ta' iġjene? Lanqas xejn. Dan ix-xogħol jaghmluh b'paċenzja kbira l-kustodji ta' l-akwarju biex ifakkru lill-istudenti li jżuru l-akwarju halli ma jinsewx inadffu snienhom u jiehdu hsiebhom!



### **“FATHER CHRISTMAS” JAF IDAĦĦAK LIL KULĦADD!**

Żewġ ritratti mhux tas-soltu bi tbissima għall-Milied. L-ewwel wiehed ta' Father Christmas li fl-1949 kien qabeż “mis-sema” u spiċċa mħabbel ma' arblu tad-dawl go Florida (U.S.A.); it-tieni wiehed fil-Milied tas-sena l-oħra, li hareġ idur mat-toroq ta' Londra bi snow-man “imħabbel”(!) go xagħru. Dik id dinja, imħallta b'acċidenti u avventuri tad-daħk!

# IL-HAJJA f'Ghawdex WERREJ SENA 2001

## ARTIKLI ĠENERALI

Betlem qabel u wara t-twelid ta' Ġesù (Mons. L. Sciberras)	Dicembru	20
Dun Ġorġ Preca. Appostlu tat-Tagħlim Nisrani (Bennie Mercieca)	Mejju	30
Esperjenzi fil-Ġermanja (Mons. Anton Borg)	Novembru	20
Esperjenza Servizz fil-Bażilika ta' San Pietru (Joshua Muscat)	Novembru	24
Esperjenzi ta' Volontarjat (Orietta Azzopardi)	Ottubru	19
Esperjenzi ta' Volontarjat (Rita Buttigieg)	Ottubru	20
Esperjenzi ta' Volontarjat (Charles Sultana)	Ottubru	21
Esperjenzi ta' Volontarjat (Frances Galea)	Ottubru	21
Evangelizzazzjoni Ġdida fil-Bidu Ta' Millennju Ġdid (Dun Michael Galea)	Jannar	18
Giuseppe Verdi. Mitt Sena minn Mewtu (John Ardoin)	Frar	24
Il-Moviment Missjunarju "Ġesù fil-Proxxmu"	Frar	20
Il-Qaddejja t'Alla Madre Margerita Tal-Qalb Ta' Ġesù. Digriet tal-Kongregazzjoni tal-Qaddisin dwar il-validità tal-Proċess Djoċesan (Dun Mario Grech)	Frar	8
Is-Soċjetà tal-MUSEUM tas-Subien f'Ghawdex (Emmanuel Attard)	Mejju	22
Kif Tifforma l-Qalb tar-Raġhaj (Dun Alex Refalo)	Ġunju/Lulju	18
Konsagrazzjoni tal-Familji lill-Qlub Imqaddsa ta' Ġesù u ta' Marija (Dun Ġorġ Bezzina)	Frar	20
L-Għalqa tad-Demm (Mons. Lawrenz Sciberras)	Marzu	18
Rajna l-Knisja tinbet fl-Albanija (Dun Gerald Buhagiar)	April	26
Rakela. Il-Matrijarka tal-MUSEUM f'Ghawdex (Pauline Grech)	Mejju	20
X'Sens fih li ssum? (Achille Degeest)	Marzu	17
Xhieda nisranija fit-Tragedja ta' New York (Geoffrey G Attard)	Ottubru	25
Xi tfisser Beatifikazzjoni? (Geoffrey G. Attard)	Mejju	34

## ARTIKLI TA' ANĠLU XUEREB

Dehriet u Viżjonijiet fil-hajja ta' Karmni Grima	Dicembru	25
Dun Ġorġ Preca, Profeta tal-Konċilju Vatikan II	Mejju	36
Dun Ġużepp Cauchi (1900-1955)	Awissu/Sett.	27
Id-devozzjoni lejn il-Madonna	Ġunju/Lulju	28
It-Talb u l-Għolja ta' Għammar	April	30
Karmni Grima 1 - L-ambjent li fih ghexet Karmni Grima	Ottubru	29
Karmni Grima 2 - Semgħet lehen mill-kwadru	Novembru	29
Jagħti pariri ta' ġid spiritwali	Marzu	25
Min kien Frenċ ta' l-Għarb?	Jannar	24
Qisu tabib li jfejjaq il-ġisem	Frar	25

## ARTIKLI TA' MONS. ISQOF NIKOL Ġ. CAUCHI

Il-Gid Komuni	Jannar	28
Il-Gustizzja Soċjali	Frar	28
Il-Misteru tal-Milied	Dicembru	18
It-Tliet prinċipji fundamentali	Marzu	28
It-Tliet Kandidati għall-Beatifikazzjoni	Mejju	18
Kristu-Persunaġġ Storiku - 1	Awissu/Sett.	24
Kristu Persunaġġ Storiku - 2	Ottubru	26

Kristu u r-Rivelazzjoni	Ġunju/Lulju	24
L-Għid il-Kbir u l-Misteru ta' Kristu Rxoxt	April	20
L-Istoriċita' ta' l-Evangelji	Novembru	27

**BOOKMARK (KOTBA ĠODDA)**

Cauchi M.N., <i>Ix-Xjenza u s-Socjetà</i>	Ġunju/Lulju	23
Cauchi Nikol Ġ., <i>It-Tagħlim Soċjali tal-Beatu Papa Ġwanni XXIII</i>	Jannar	22
Curmi Albert, <i>Ix-Xlendi ta' Ċkuniti</i>	Awissu/Sett.	22
Gauci Anton, <i>Sant'Anna</i>	Ottubru	22
Hanlon, Kevin J., <i>Pawlu. Raġġaj għall-Komunitajiet ta' Żminijietna</i>	Marzu	24
Mercieca Bennie, <i>Pariri Spiritwali tal-Beatu Dun Ġorġ Preca</i>	Mejju	26
Naguyer Van Thuan Francois Xavier, <i>Talb ta' Tama - Tlettax-il sena fil-Ħabs</i>	Novembru	22
Schembri Gwido, <i>Is-Sagramenti f'Ħajjietna</i>	Frar	22
Schembri Gwido, <i>It-Tama fil-Messija</i>	Dicembru	22
Sciberras Lawrenz, <i>Sinjali u Simboli fil-Liturgija</i>	Ġunju/Lulju	22
Xuereb Angelo, <i>Quddiem Ġesù Tarbija</i>	Dicembru	22
Xuereb Angelo - Debrincat Josephine, <i>Kelmet il-Qaddisin</i>	April	22
Xuereb Edward, <i>Il-Formazzjoni ta' l-Abbati</i>	Ġunju/Lulju	21

**ĊIKKU L-GĦAWDXI**

Jannar-Dicembru (b'eccezzjoni ta' Mejju meta ma dehrinx.)		10
---	--	----

**DRAWWIET MISSIRIJETNA (ANTON F. ATTARD)**

Il-Biedja f'Għawdex (L-Ewwel Parti)	Novembru	30
Il-Biedja f'Għawdex (It-Tieni Parti)	Dicembru	26
Il-Folklor tal-Festi Titulari (L-Ewwel Parti)	Ottubru	31
Il-Mara fil-Folklor Għawdexi (L-Ewwel Parti)	Jannar	30
Il-Mara fil-Folklor Għawdexi (It-Tieni Parti)	Frar	30
Il-Mara fil-Folklor Għawdexi (It-Tielet Parti)	Marzu	30
Il-Mara fil-Folklor Għawdexi (Ir-Raba' Parti)	April	32
Twemmin Fieragh ta' l-Għawdxin (L-Ewwel Parti)	Mejju	38
Twemmin Fieragh ta' l-Għawdxin (It-Tieni Parti)	Ġunju/Lulju	30
Twemmin Fieragh ta' l-Għawdxin (It-Tielet Parti)	Awissu/Sett.	30

**EDITORJALI**

Ambaxxaturi Għawdxin	Marzu	3
IL-Papa mill-ġdid fostna	Mejju	3
Lejn edukazzjoni shiha	Ottubru	3
Ma Ninsewhomx	Frar	3
Milied 2001	Dicembru	3
Nahdmu fuq il-Pjan Pastoral	Jannar	3
Nifthu jew ma nifthux?	April	3
Paċi u Sigurta`	Novembru	3
Progress u Valuri	Awissu/Sett.	3
Qaddisin Maltin u Maltin Qaddisin	Ġunju/Lulju	3

**GĦAWDEX SPORTIV (JOE BAJADA)**

Il-Handball. Sports Ġdid għal Għawdex	Jannar	40
Ir-Referee Għawdexi Anton Zammit fuq il-panel tal-FIFA	April	40
L-Ewwel Unur ta' l-Istaġun	Dicembru	36
Mingħajr Fair Play M'hemmx Sport	Frar	40
Nadur Youngsters Champions tax-Xitwa	Marzu	40



Premjazzjoni Annwali tal-G.F.A.	Ottubru	40
Prezentata t-Tmien Edizzjoni ta' l-Annwal tal-Futbol Ghawdxi	Mejju	48
Sannat Jibqghu Champions tal-Loghob Minghajr Konfini	Novembru	40
Tony Cauchi l-Ispertiv Ghawdxi tas-Sena	Awissu/Sett.	40
Xewkija Tigers Champions Ghawdxin	Ġunju/Lulju	40

### **GHAWDEX 300 SENA ILU - Pagna mill-Arkivju Nazzjonali (JOSEPH BEZZINA)**

Bandu Għall-Hatra ta' Hażżien tal-Qamh	Ġunju/Lulju	9
Il-Broxka għall-ghoti tas-Sinjali miċ-Ċittadella	Dicembru	9
Il-Hlas li ma sarx tal-Qamh	Frar	17
Il-Kwareżimalist ta' l-Avvent u tar-Randan fil Matriċi ta' Ghawdex	Jannar	9
Il-Pont fuq il-Foss taċ-Ċittadella	Novembru	9
Is-Siniskalk iżur Ghawdex	Mejju	9
L-ispiża tal-Palji tat-Tigrija ta' Santa Marija - 1701	Awissu/Sett.	9
L-Uffiċjali tar-Riġment il-Ġdid	April	17
Mini u Passaġġi Sigrieti fiċ-Ċittadella u fit-Tokk	Ottubru	9
Tiswija ta' Tanbur u Hlasijiet Ohra f'Marzu 1701	Marzu	9

### **INT U SAHHTEK (DR. MARIO SALIBA)**

Ftit Toghma Tajba!	April	38
Ġenerazzjoni. Com	Marzu	38
Harsa lejn il-Futur	Mejju	46
Il-Hsara mix-Xemx	Ġunju/Lulju	38
Il-Mad Cow Disease	Frar	38
Il-Mediċina u l-Mirakli	Novembru	38
Is-Seklu ta' l-Anzjani	Jannar	38
It-Telefonini!	Ottubru	38
Stress Skolastiku	Dicembru	34
X'Inhi Dieta Tajba?	Awissu/Sett.	38

### **L-INTERVISTA (DUN EDDIE ZAMMIT)**

Dun Ġorġ Preca u s-Socjeta' tal-MUSEUM	Mejju	10
Hidma b'risq il-familji Ghawdxin	Marzu	13
Il-Ftuh tar-Respite Centre	Jannar	12
Il-Mewt fil-Komunita' Nisarnija	Novembru	12
Il-Milied fil-MUSEUM tan-Nadur	Dicembru	12
Is-Seminarju. Formazzjoni Spiritwali u Akkademika	Ġunju/Lulju	12
L-Iscouts f'Ghawdex	Ottubru	12
L-Esperjenzi ta' Lukandier Ghawdxi	Awissu/Sett.	12
Rebbieh fuq il-Mewt	April	13
Titjib għall-Passigġieri fiċ-Ċirkewwa u l-Imgarr	Frar	13

### **MILL-KNISJA FID-DINJA (DUN EDWARD XUEREB)**

Bush ma' grupp ta' Isqfijiet	Marzu	31
Elogju misthoqq lill-Papa	Mejju	37
Gheluq tal-Ġublew il-Kbir	Jannar	27
Ingilterra: Ihalli l-linja tat-tron biex isir Kattoliku	Ottubru	23
Is-Sinodu ta' l-Isqfijiet	Novembru	23
Is-Summit tal-G8	Awissu/Sett.	29
Konċistorju tal-Kardinali għal Mejju	April	31
L-Ewwel Quddiesa Kattolika fuq it-TV fil-Greċja	Ġunju/Lulju	28
Martri ta' Nisel Malti	Frar	27

**MINN MADWAR ID-DINJA (PIERRE J. MEILAK)**

Minn madwar id-dinja	Jannar	42
Minn madwar id-dinja	Frar	42
Minn madwar id-dinja	Marzu	42
Minn madwar id-dinja	April	42
Minn madwar id-dinja	Mejju	50
Minn madwar id-dinja	Ġunju/Lulju	42
Minn madwar id-dinja	Awissu/Sett.	42
Minn madwar id-dinja	Ottubru	42
Minn madwar id-dinja	Novembru	42
Minn madwar id-dinja	Dicembru	38

**MIXXELLANJI**

"Ho bisogno di te". Kuncert ta' Kant Religjuż (Diversi)	Jannar	23
Il-Funeral tax-xwejjah Felić (Mons. S. Borg)	Marzu	26
Il-Ġimgha Mqaddsa u l-Għid fil-Mużika Klassika (Dun Anton Sultana)	April	24
Monument Sant' Anton Abbati	Marzu	20
Programm Uffiċjali taż-Żjara tal-Papa f'Malta	Mejju	25
Ristoranti Għawdxin (Dun Anton Sultana u Francesco Pio Attard)	Awissu/Sett.	16

**POEŻIJI**

Attard Francesco Pio: <i>Novembru ifakkarna</i>	Novembru	28
Attard Joe M.: <i>Milied 2001</i>	Dicembru	24
Attard Joe M.: <i>Żmien ir-Randan</i>	April	23
Camilleri Fr. Eddie: <i>Malta Tagħna</i>	Frar	23
Camilleri Fr. Eddie: <i>Marsalforn</i>	Awissu/Sett.	23
Camilleri Fr. Frans: <i>Innu lil Dun Ġorġ</i>	Mejju	28
Psaila J. W.: "For the Record", "Mucca pazza fiha l-E mail?"	Marzu	21
Psaila J. W.: <i>Jixirqu dawn l-għoljiet</i>	Ottubru	28
Psaila J. W.: <i>L-Arloġġ</i>	Mejju	29
Sultana Francis: <i>Ejja, mbierek, hu sehem fis-Saltna</i>	Mejju	27
Xuereb Mons. Alfred: <i>Mhux f'hobbu biss</i>	Ġunju/Lulju	20

**RIFLESSJONIJIET MINN A.C.M.**

Id f'Id: Skola u Familja, Għalliema u Ġenituri	Ottubru	17
Inġibu 'l quddiem il-Kultura tal-Paċi	Jannar	16
Kliem il-Papa jitnaqqax f'qalbna	Ġunju/Lulju	16
L-Għada tal-Ġimgha l-Kbira. Is-Sibt Qaddis	April	18
L-Ittra Apostolika tal-Papa f'Egħluq il-Ġublew	Marzu	22
Mal-Konċilju daqqet tassew is-siegha tal-Lajċi	Frar	18
Milied 2001: Id-Dawl jiddi fid-Dlam	Dicembru	16
Nitolbu mal-Beatu Dun Ġorġ Preca	Mejju	16
Il-Missjoni ta' l-Isqof	Novembru	16
Is-Sbuhija Tal-Holqien Turi L-Kobor Ta' Alla	Awissu/Sett.	21

**WIRT GŻIRITNA (ĠUŻEPPI M. BEZZINA)**

IL-Mużew tal-Arkeoloġija (It-tieni parti)	Jannar	34
IL-Mużew tal-Arkeoloġija (It-tielet parti)	Frar	34
IL-Mużew tal-Arkeoloġija (Ir-raba' parti)	Marzu	35
IL-Mużew tal-Folklor (L-Ewwel Parti)	April	34
IL-Mużew tal-Folklor (It-Tieni Parti)	Mejju	42
IL-Mużew tal-Folklor (It-Tielet Parti)	Ġunju/Lulju	34
IL-Mużew tal-Folklor (Ir-Raba' Parti)	Awissu/Sett.	34
IL-Mużew ta' l-Istorja Naturali (L-Ewwel Parti)	Ottubru	34
IL-Mużew Ta' l-Istorja Naturali (It-Tieni Parti)	Novembru	34
IL-Mużew Ta' l-Istorja Naturali (It-Tielet Parti)	Dicembru	30



# Dortelli Woodworks

**For all kind of Furniture and Home appliances, Office Desks and Chairs, Filing Cabinets and Cupboards.**

**Workshop:**  
26, P.P. G.M. Camilleri Str.,  
Għarb, Gozo.  
**Tel./Fax: 560020**

**Showroom:**  
Borg Oliver Str.,  
Victoria, Gozo.  
**Tel: 564664**

**Mobile: 0940 5295**



*Ask for Bernard...With 25 Years of Experience*


# LUMEN CHRISTI BOOKSHOP

**LUMEN CHRISTI MEDIA CENTRE**  
**TRIQ FORTUNATO MIZZI, VICTORIA, VCT 111 - GHAWDEX**  
**TEL: 560496/7      FAX: 561860**

**Kotba u rigali religjuzi**



**Kull xorta ta' Stationery u kiri ta' Videos edukattivi**




**Servizz ta' Photocopying u bejgh ta' karta**



**Hinjiet tal-Ftuħ**  
**mit-Tnejn sas-Sibt**  
**9.30a.m. - 12.30p.m.**  
**5.00p.m. - 9.00p.m.**

# The Photo Shop

**1 hr Photos**  
**135-APS-Digital**



**Fortunato Mizzi Street**

**Victoria, Gozo**

**Tel. 563 403 / 557 555**

**e-mail: [kaiser@maltanet.net](mailto:kaiser@maltanet.net)**

*Four Special Occasions  
Photos & Video  
with a difference*

*a reason to smile !!*



Sole Agents & Distributors  
for:

- Novo Modo Albums
- Velbon Tripods
- Mogetta Argenti
- Lupo Studio Lights
- Night Owl Optics